


22-7-36

COMPILED

Samskritapravesini



SRI VANI VILAS PRESS
--- SRIRANGAM ---



॥ श्रीः ॥

॥ साम्बाय नमः ॥

॥ संस्कृतप्रवेशिनी ॥

महीशूरपुरीश्रीमन्महाराजसंस्कृत -
पाठशालाद्वैतवेदान्ताध्यापकेन

जी. रामस्वामिशास्त्रिणा

गीर्वाणभाषाव्युत्पित्मूनां

बालानामुपयोगाय

विरचिता ।



भीरङ्गस्थ

श्रीवाणीविलासमुद्रायन्त्रालये

संमुद्रिता ।

१९२४.

॥ श्रीः ॥

॥ साम्बाय नमः ॥

॥ श्रूमिका ॥

यादृशग्रन्थपरिशीलनेन संस्कृतभाषया व्यवहर्तुं लिखितं च सामर्थ्यं भवेत्तादृशसुलभवाक्यघटिता गद्यग्रन्थाः भाषान्त-रोष्विव संस्कृतभाषायां प्रचुरतया न सन्ति । सत्स्वपि केषुचन कादम्बर्यादिग्रन्थेषु ते अतिप्रौढतया बालानां भाषाव्यवहारे नोपयुज्यन्ते । अत एवाधीतकाव्यचम्पवादिग्रन्था अप्यनेके जनाः संस्कृतभाषया व्यवहर्तुमशक्ता दृश्यन्ते । आङ्ग्लादि-भाषान्तरेषु तथाविधानामेव ग्रन्थानां प्राप्नुयेण सत्त्वात् तादृ-शग्रन्थेषु द्विस्तग्रन्थाध्ययनेनापि तद्भाषया प्रायशो बाला व्यवहर्तुं लिखितं च समर्था भवन्तीति बहवो मन्यन्ते । तदभिप्रायानुसारेण मया अनेनापि ग्रन्थेन संस्कृतभाषाव्युत्पि-त्सूनां बालानां यत्किञ्चित्तादृशप्रयोजनं भवेदिति अयं ग्रन्थः आङ्ग्लग्रन्थरचनासरणिमनुसृत्य रचितः ॥

अस्मिन् ग्रन्थे बालानां मृगपक्ष्यादिजन्तुवाकृतिस्वभावादि-परिज्ञानार्थं तत्तत्स्वभावादिबोधकाः कतिचन पाठाः प्रवेशिताः । एतद्ग्रन्थपठनेन बालाः साधुवृत्ता भवन्त्विति सदृशबोधकाः

पाठाः बाहुव्येन लिखिताः सन्ति । अध्येतृ चित्तविनोदप्रदा
 अपि काश्चन कथाः संगृहीताः । गद्यपद्यविवेकार्थं श्लोकरूपे-
 णापि केचन पाठाः रचिताः सन्ति ॥


बहुभ्रममङ्गीकृत्य यथाशक्ति कृतपरिशोधनेऽप्यस्मिन्ग्रन्थे
 यदि स्वलङ्घितमुपलभ्येत तदा गुणैरुपक्षपातिभिर्देयालुभिस्त-
 च्छोदनीयमित्यभ्यर्थयते—

जी. रामस्वामिशस्त्री ।

इवेन सह (नित्योत्तमासो विमत्तयलो पशुव। वीति
रूपावतार' इच्छे १८
॥ श्रीः ॥

॥ शिवाय नमः ॥

॥ संस्कृतप्रवेशिनी ॥



१. गजः ।

पश्य कोऽपि स्थूलकायो नीला जन्तुरागच्छति ।
अस्मद्दृष्टेषु कोऽप्ययमिव स्थूला न भवति । अयमेव

गज इति कथ्यते । अस्य स्तम्भा इव चत्वारः पादाः सन्ति । शूर्पसदृशौ विशालौ द्वौ कर्णौ स्तः । अस्याक्षिणी न विशाले । अस्य कन्धरा पीवरा ह्रस्वा च । अत एवायं भारवन्तं बृहन्तं मस्तकं धर्तुं शक्नोति । योऽयं मुसल इवायतोऽवयवस्तस्य मस्तकादधोऽवलम्बते स क इति किं त्वं जानासि ? सैव गजस्य नासिकास्थानीया । अतोऽन्या कापि नासिका अस्य नास्ति । सा शुण्डेति व्यवह्रियते । गजस्तयैव निश्वासति, गन्धं च जिघ्रति । कन्धराया अतिह्रस्वतया सः अश्वादिरेव भूमिस्थस्तृणाद्याहारमास्येन गृहीतुमशक्त इति ईश्वरेण द्राघीयसी शुण्डां निर्मायि । गजस्तयैवाहारादिकमास्यं नयति । शुण्डाया बृहत्त्वेऽपि गजस्तया अल्पमपि वस्तु गृहीतुं शक्नोति । तस्या बलिष्ठतया गजस्तया वृक्षस्य महतीमपि शाखामनायासेन भनक्ति ॥


गजस्य जलावगाहने अधिका प्रीतिरस्ति । स स्नानसमये शुण्डया जलमाहाय शरीरोपरिभागं सिञ्चति; शुण्डाग्रं जलाद्वाहनिधाय निर्मज्जति च । शूक्रे इव ये द्वे श्वेने वस्तुनी शुण्डाया उभयपार्श्वे निर्गते स्तः, तौ गजस्य दन्तौ । तौ पञ्चवितस्तिदीर्घे वर्धयानाम् । गजदन्तः बहुकार्योपयोगी । तेन त्सरुः कङ्कतिका व्यजनादयश्च क्रियन्ते । गजस्य केनाप्यप-

कारे कृते स तं मनसि निधाय तस्य प्रतिकुर्यात् ।
तस्मिन्विषये काचन कथा दृष्टान्ततया अत्र लिख्यते-

गजः सौचिकश्च । ^{१८३}अप्रैल १८३३

एकस्मिन्नगरे कश्चन सौचिकोऽवर्तत । कस्मिंश्चि-
द्दिने तस्मिन् सेवनशालायां सूचीकर्म कुर्वति कश्चन
गजस्तन्मार्गेण जलं पातुमाधोरणेन सह नदीं प्राति-
ष्ठत । अथाधोरणस्तस्य सौचिकस्य सेवनशालायाः
समीपे गजं स्थापयित्वा केनचित्पुरुषेण सह संलपन्
क्षणमतिष्ठत् । तदा गजः सौचिको यत्रातिष्ठत्तस्-
मीपस्थे गवाक्षे स्वशुण्डां लीलया केवलं प्रावेश-
यत्, न तु तस्य सौचिकस्य यत्किञ्चिदनिष्टस्य चि-
कीर्षया । अथापि गवाक्षसमीपोपविष्टः स सौचिकः
सूच्या तस्य शुण्डाप्रमपाविध्यत् । अनुपदमेव गजः
स्वशुण्डां बहिरपकृष्य आधोरणेन सह जलपानार्थं
नदीमगमत् । स जलं पीत्वा पङ्कमिश्रं जलं शुण्डा-
दण्डेनादाय प्रतिनिवर्तमानस्तस्य सौचिकस्य गृह-
समीपमागत्य तं तन्निकटवर्त्यनर्घवस्त्रौघं च जलेन
संसिञ्चयायासीत् । स च सौचिकः अनर्घवस्त्रनाशेन
भृशमस्त्रिद्यत ॥ २१ ^{अप्रैल} १८३२

२. पिपीलिकाकपोतश्च ॥



काचन पिपीलिका स्वतृषं शमयितुं कस्याश्चिन्न-
द्यास्तीरभूमिमधिगत्य जलं पिबन्ती तरङ्गताडिता
जलेन्यपतत् । कृतबहुप्रयत्नापि सा तीरमधिगन्तु-
मशक्नुवती निमज्जनोन्मुखी बभूव । तदा तन्नदी-
तीरप्ररूढस्य कस्यचिद्दृक्षस्य शाखायां जलोपरि
लम्बमानायां तिष्ठन् कश्चन कपोतस्तां तदवस्थाप-
न्नामैक्षत । ततः स दयया एकं पलाशमाच्छिद्य
पिपीलिकायाः समीपे जले अपातयत् । सा तदारुह्य
तेन सह प्लवमाना सुरक्षितं तीरमगमत् ॥

अथानतिचिरादेव कश्चन व्याघ्रस्तद्दृक्षसमीपमा-
गत्य विहगग्रहणोपयोगिद्रवपदार्थलिप्तां विकीर्ण-
धान्यविशेषामेकां शाखां प्रच्छन्नः कपोतस्य पुरतः
अदर्शयत् । ततस्तीरस्थिता पिपीलिका तां शाखां
दृष्ट्वा, मनस्यचिन्तयत्-- अयं कपोतः अस्याः
शाखाया उपरि विकीर्णानि धान्यादीनि खादितु-
मस्यां शाखायामुपवेक्ष्यति ; तद्वा कपोतस्य चरणौ
शाखास्थद्रवपदार्थेन दृढं संसक्तौ भविष्यतः ; स
स्वचरणौ तस्याः शाखायाः मोचयितुमसमर्थः व्या-
घ्रेण गृहीतो भविष्यति ; अतः कपोतो लब्धोपकारेण

मया रक्षितव्यः; तं प्रत्युपकर्तुमयमेवावसर इति ।
एवं विचिन्त्य पिपीलिका व्याधस्य पादं दृढमदशत् ।
व्याधः पादं ससंभ्रमं ध्रुवन् हस्तास्थितां शाखां
भूमावक्षिपत् । तस्मात् भीतः कपोतः कुत्रचिदङ्गयिष्ट ॥

२८ अप्रेत १८३२

३. संभाषणम् ॥

—*—

रामः— रे, शिव, मुकुन्दसदनद्वारे कुतो जनसं-
मर्दः? पश्य, मुकुन्दस्य भ्राता विषणवदन इव
लक्ष्यते । स ससंभ्रममन्तर्गच्छति, बहिरागच्छति
च । किमस्य विषादस्य निमित्तम्?

शिवः— किं त्वं नाज्ञासीः? कुत्र त्वमेतावन्तं
कालमवतिष्ठति?

रामः— अहमस्मिन्दिने प्रत्युषस्येव पित्रा घृतमा-
नेतुं समीपवर्तिग्रामं प्रति प्रेषितः इदानीमेवागत्य
कृतस्नानभोजनः बहिरागमम् । अतो नाहं किञ्चि-
दपि वेत्ति ॥

शिवः— तर्हि शृणु, वच्मि । प्रातरुद्याने मुकुन्दः


सर्पदष्टो मोहमुपगतः । तस्य पिता तद्दृष्टान्तं
श्रुत्वा उद्यानं गत्वा, तं स्कन्धेनोपगृह्णन् पीत् ।
तद्भ्रात्रानीतेन विषवैद्येनेदानीमेव मुकुन्दो निर्विषः
कृतः । इदमेव तत्पितृभ्रात्रादीनां विषादस्य निमित्तम् । अत एव मुकुन्दसदने जनसंहृतिः ॥

रामः— मुकुन्दः कावर्तत? कथं सर्पस्तमदशत्?

शिवः— अनध्यायोऽयं दिवस इति प्रातर्मुकुन्दो
विहरणार्थं माधवेन साकमुद्यानमगमत् । स तत्र
पुष्पाण्यञ्चिन्वंश्चिरं माधवेन सह विहरति स्म ।
पश्चादेकं चूतवृक्षं दृष्ट्वा तत्कोटरे शुकशाबका
वर्तेरन्निति मत्वा तद्ग्रहणाय वृक्षमारुक्षत् । अत्र
कोटरे शुकशाबकोऽस्ति न वेति दृष्ट्वा अनवलोक्यैव
स कोटरे करं न्यक्षिप्त । तदा कोटरस्थः
कश्चन सर्पस्तस्य हस्तं दृष्ट्वा बहिर्निरगमत् । स
सर्पं दृष्ट्वा भीतो भूमौ न्यपतत् । अचिरेणैव विष-
व्याप्तो मोहमगमच्च ॥

रामः— तर्ह्यस्माभिरपीतःपरं सम्यगवेक्ष्यैव कोटरे
बिलादौ वा करः प्रवेशयितव्यः ॥

१ मर्द्ध १ टी ३२



४. गोदोहकः ॥



मुग्धस्य कस्यचिद्भ्रास्यस्य वशे एका धेनुरवर्तत ।
 सा तस्मै द्विप्रस्थपरिमितं पयो ददती तस्थौ । अथै-
 कदा स मुग्धो मनस्यचिन्तयत्—अस्मिन्ग्रामे महान्
 कश्चनोत्सवः प्रत्यासन्नो वर्तते ; तदा जनानां समा-
 जो भवेत् ; पशोमूल्यमधिकं च स्यात् ; तदितः पर-
 मदुःखानः अस्या मम धेनोः पयः समग्रमपि एकवा-
 रमेवोत्सवे घोश्यामीति । स एवं विचिन्त्य मास-
 मात्रं तां धेनुं पशो नाधुक्षत् । तदनु मासात्परमु-
 त्सवः प्राप्तः । तद्वा स मूढस्तां धेनुमखिलं पयो

दोग्धुमारभत । बहुदिनपर्यन्तं दोहनविच्छित्या सा
धेनुः पूर्वदत्तपरिमितमपि पयस्तस्मै नादात् ॥

मूर्खभृत्यः ।

कस्यचित्पुरुषस्य मूर्खः कश्चन भृत्यः आसीत् ।
एकदा स तं तैलमानेतुं घणिकोऽन्तिकं प्रेषयत् । स
घणिकसमीपं गत्वा तस्मान्भृत्पात्रं तैलमुपादत्त ।
तैलपात्रं गृहीत्वा आगच्छन्तं तं कश्चन सुद्विद्वि-
क्यावदत्, सखे, पात्रतस्तैलमधःस्रवति, अतस्तैलं
रक्षेति । तदाकर्ण्य मूढः पात्रस्याधोभागं वीक्षितुं
पात्रं पर्यवर्तयत् । तेन सर्वमपि तैलं पात्राद्भुव्यप-
तत् । तद्दृष्ट्वा सर्वेऽपि जनाः जहसुः । ततः स्वा-
मिना विदितवृत्तान्तेन स मूढो गृहान्निर्वासितः ॥

४मई१८३२

५. यूकामत्कुणौ

—*—

राज्ञः कस्यापि शयने चिरमासीदलक्षिता ।
यूका कुतश्चिदागत्य नाम्ना मन्दविसर्पिणी ॥ १ ॥

अकस्मात्तत्र चोपेत्य कुतोऽपि पवनेरितः ।
विश्वेश शयनीयं तद्विद्विभो नाम मत्कुणः ॥ २ ॥

मन्निवासमिमं कस्मादागतस्त्वं व्रजान्यतः ।
इति मन्दविसर्पिण्या स दृष्ट्वा जगदे तथा ॥ ३ ॥

अपीतपूर्वं पास्यामि राजासृक्तप्रसीद् मे ।
देहीह वस्तुमिति तामवादीत्सोऽपि मत्कुणः ॥४॥

ततोऽनुराधादाह स्म सा तं यथेवमाश्व तन् ।
किं त्वस्य राक्षो नाकाले दंशो देयस्त्वया सखे ॥

देयोऽस्य दंशः सुप्तस्य रतसक्तस्य वा लघु ।
तच्छ्रुत्वा मत्कुणः सोऽत्र तथेत्युक्त्वा ह्यवर्तत ॥

शय्याधितं विनिद्रं च नृपमाशु ददंश सः ।
उत्तस्थौ च ततो राजा हा दष्टोऽस्मीति स ब्रुधन् ॥

ततः पलायिते तस्मिन्स्वरितं मत्कुणे शठे ।
विचित्र्य राजभृत्यैः सा लब्धा यूका व्यपाद्यत ॥

एवं टिट्ठिभसंपर्कान्निष्ठा मन्दविसर्पिणी ॥

६ अपिल १८३२
प्रति



६. वानरः



पश्य, गृहाणां पटलेषु धावतो वानरान् । तेऽतीव
दुष्टचेष्टिताः आपणादौ विद्यमानानि फलानि अन्या-
नि भक्ष्यवस्तूनि चापहत्य धावन्ति ; तेऽतिचपलाः ;
अनलसाश्च । पश्य, कथं ते गृहाद्गृहान्तरमुत्प्लवन्ते ।
वानराश्चरमपादाभ्यां नरा इव गन्तुं शक्नुवन्ति ।
किं च यथा वयमस्मद्गस्तावुपयुञ्जमहे, तथा वानराः
स्वेषामग्रपादावुपयुञ्जते । पश्य, पश्य, कश्चन वानरः
कस्यचिद्दालकस्य हस्तस्थितं नालिकेरखण्डं बला-
द्गृहीत्वा गृहपटलमारोहति । स तत्रोपविश्य नालि-
केरखण्डमग्रपादेन गृहीत्वा खण्डशो दशन्खादति ॥

वानरा यावन्तं खाद्यमास्थे निक्षिपन्ति, तावन्तं
युगपन्न ग्रसन्ते; किं तु कपोलान्तर्वर्तिन्यां कस्यांचन
चर्मभस्त्रिकायां विन्यस्य यथावकाशं संदश्य ग्रसन्ते ।
वानरस्य पादाः नाम्मत्पादसदृशाः सन्ति; किं तु
प्रायेणास्मद्धस्ताननुकुर्वन्ति । अत एव केचन वान-
रान् चतुष्पाणीन् भणन्ति । वानरा न भूतले निवस-
न्ति; किं तु वृक्षेष्वेव । अत एव ते शाखामृगा इति
कथ्यन्ते । वानरा नर्तितुमुत्प्लवितुमन्या अपि चेष्टाः कर्तुं
शिक्षिता भवन्ति । अतः केचन वानरान् गृहीत्वा ता-
न्वशाकृत्य शिक्षितनर्तनादिकैस्तैर्विस्मयनीयाश्चेष्टाः
कारयित्वा धनादिकमर्जयन्ति ॥

८ अत्रैल १८३२
मई

७. गोपालः नारङ्गफलं च ॥

कश्चन कृषीवलः पिट्कमेकं नारङ्गफलपूरितं
शिरसोद्वा पूण्यवीथिकामगच्छत् । तस्मिन्गच्छति
पञ्चषाणि फलानि पिट्कात्परिभ्रश्य भूमौ न्यपतन् ।
पतितानि फलानि कृषीवलो नालक्षयत् । गोपाल-
नामधेयः कश्चन दरिद्रो बालकस्तानि फलानि
गृहीत्वा कृषीवलमाह्वयत् । कृषीवलः परिवृत्य गो-

पालं दृष्ट्वा तत्रैवास्थात् । स बालकस्तत्समीपं गत्वा त्वपि गच्छति, इमानि फलानि पिटकात्परिभ्रष्टानि, गृहाणेमानीत्युक्त्वा तस्मै तानि फलान्यदात् । कृषीवलः शिरस्थं पिटकं भूमौ निधाय तानि फलानि गृहीत्वा बालकमवोचत्, बालक, तव सद्वृत्तेनाहं भृशमतुषम् ; अतस्त्वमेतेषु फलेषु ये तुभ्यं रोचेते ते द्वे फले गृहीष्वेति । तथैव स बालको द्वे फले प्रत्यग्रहीत् ॥

गते कृषीवले, अन्यः कोऽपि बालको गोपालसमीपमागत्य तमवोचत्, गोपाल, अधःपतितानि सर्वाण्यपि फलानि कुतस्त्वया न स्वायत्तीकृतानि ? किमर्थं फलपतनमजानते कृषीवलाय तान्यदाः ? तानि स्वायत्तीकृतानि चेत् तेष्वेकं मह्यमेकमितरस्मै च दातुं शक्यं स्यादिति । स तं प्रत्यवोचत्, वयस्य मैवं वादीः, यद्यपेक्षा तव गृहाणेदं फलम्, यत एतन्मदीयम्, यद्यहमनात्मीयं वस्तु अन्यस्मै दृष्ट्वा चोरोः स्याम्, दरिद्रोऽप्यहं चारित्र्यं मलिनयितुमल्पमपि नेच्छामीति ॥

१० मई १९३२

८. संभाषणम् ॥

कृष्णः — रे राम कुत्र त्वमस्ति त्वरितं गच्छसि ?

रामः— अहं मम पित्रा देवतार्चुनाय पुष्पाण्याह-
र्तुमादिष्टोऽस्मि, अतः पुष्पाण्यश्चेतुं पुष्पवाटिकां
गच्छामि ।

कृष्णः— तर्हि क्षणं तिष्ठ, यावदहमण्णरियं
गृहीत्वा लब्धागच्छामि ।

रामः (तथैव क्षणमवस्थाप्य कृष्णेन सह पुष्पवाटिकां
गत्वा) कृष्ण, पश्य जातीमल्लिकाप्रभृतीनामनेक-
विधानि कुसुमानि विकसितान्यत्र सन्ति ।
तन्मनोज्ञेयं पुष्पवाटिका मनसः प्रीतिमुत्पादयति ।

कृष्णः— (विचित्रपक्षान्पतङ्गादीनि तूस्ततो द्यमानान् वि-अ
लोक्य) राम, त्वमत्र पुष्पाण्यश्चिन्वांस्तिष्ठ, अहं
तत्र गत्वा पतङ्गादिभिः सह क्षणं विहृत्य
आगच्छामि ।

रामः— (कुसुमान्यवचिन्वानः, सुन्दरमेकं पतङ्गं गृहीत्वा
तस्य पक्षं भञ्जन्तं कृष्णमवलोक्य, सत्वरं तत्समीपमा-
गत्य), रे नृशंस, किमर्थमनपराधिनस्तस्य पक्षं
भनक्षि ?

कृष्णः— पक्षस्य भञ्जने का क्षतिः; केशवो बहु-
कृत्वः पतङ्गादीन् कण्टकेनापविध्यन्मया दृष्टः ।

रामः— हा, भतिकूरकर्मा सः, स किं पतङ्गादयो

व्यथां नानुभवन्तीति जानाति?

कृष्णः— नाहं तद्वेत्ति, न वा तदचिन्तयम् ।

रामः— यद्यहं कण्टकेन तव शरीरमपविश्येयम्,
तव हस्तादिकं वा यदि भञ्ज्याम्, तदा त्वं किं
वेदनां नानुभवेः ?

कृष्णः— अनुभवेयमेव, वेदनामसहमानो रुधां च ।

रामः— एवं पतङ्गादीनां पक्षादिभङ्गने तेऽपि वेद-
नामनुभवेयुरेवेति जानीहि । किं च मया तव
हस्ते भग्ने कण्टकेन विद्धे वा, किं त्वं तूष्णीं
वर्तेथाः ?

कृष्णः— नाहं कदापि तूष्णीं तिष्ठेयम्, किं तु
तुभ्यं कुप्येयम्, यतः तन्मम व्यथां जनयेत् ।

रामः— यद्येवं तर्ह्यस्माभिः पतङ्गादीनां पक्षे भग्ने,
तत्तेषामपि किं व्यथां न जनयेत्? जनयेदेव ।
अतोऽस्माभिः पतङ्गादीनां पक्षादयो न भङ्गनीयाः ।

कृष्णः— अजानता मया अस्य पतङ्गस्य पक्षो
भङ्गः ; नाहमितः परं प्राणिनां पीडाकरं किमपि
कर्म कुर्याम् ॥

१२ प्र १९८३२

९. क्रोधनः ॥

गृहस्थः कश्चन पुरुषः स्वमित्रस्य कस्यचिद्बहिः स्थितस्य शृण्वतो गुणान् स्वजनाग्रतो जगाद । तदा तेष्वेकस्तमब्रवीत्, सखे, सत्यं स गुणवानेव, किं तु द्वौ तस्य दोषौ स्तः; यतः स साहसी क्रोधनश्चेति । एवंवादिनं पुरुषं बहिःस्थितः पुमान्निशम्यात्यन्तं क्रुद्धः संहसा अन्तरागत्य वाससा तस्य कण्ठं वेष्टयित्वा, रे जाद्वम, किं मे साहसम्? कः क्रोधश्च मया कृत इत्यवोचत् । तद्दृष्ट्वा हसन्तः तत्रस्था जनाः तमवादिषुः, रे मूर्ख, प्रत्यक्षेणैव त्वया क्रोधसाहसे दर्शिते, किमितोऽन्यद्वक्तव्यमिति । एवमज्ञैः प्रकटोऽपि स्वदोषो न बुध्यते ॥

अपूपभक्षकः ।

कश्चन मुग्धः कदाचिद्भ्रामान्तरं जिगमिषुः पथि भोजनायैकेन पणेन अष्टावपूपानक्रीणान् । स तान् गृहीत्वा ग्रामात् प्रस्थाय बहुदूरमगमत् । ततः श्रान्तो मार्गमध्ये कंचन तटाकं दृष्ट्वा तत्समीपे समुपविश्य कृतहस्तादिक्षालनः स्वसमीपस्थेष्वपूपेषु षड्

पूपान्प्रथममभुङ्क्त । षट्स्वपूपेषु भुक्तेष्वपि स तृप्ति
 नाध्यगच्छत् । ततः सप्तमोऽपूपस्तेन भुक्तः । भुक्तेन
 सप्तमेनैव तस्य तृप्तिरुदपद्यत । ततः स जडः क्रम्धि-
 तुमारभत, हा हतोऽस्मि मुषितोऽस्मि । कुतो मया
 मूढेनादित एवायं सप्तमोऽपूपो न भक्षितः, येन त-
 र्पितोऽस्मि, वृथैव मया अन्ये षडपूपा नाशिता इति ॥


१५ प्र ३ १८३२

१०. हंसौ कूर्मश्च ॥

हितोपदेशोऽनुष्ठेयो विनाशः प्राप्यतेऽन्यथा ।
 तथा च कम्बुग्रीवाख्यः कूर्मः कापि सरस्यभूत् ॥

तस्यास्तां सुहृदौ हंसौ नाम्ना विकटसंकटौ ।
 एकदात्रग्रहक्षीणजले सरसि तत्र तौ ॥ २ ॥

हंसावन्यत्सरो गन्तुकामौ कूर्मो जगाद् सः ।
 युष्वां यत्रोद्यतौ गन्तुं नयतं तत्र मामपि ॥ ३ ॥



११. महिषः ॥

पश्य तस्य महतो वटवृक्षस्य छायायां विद्यमानं
 महिषाणां सङ्घम् । तस्यानतिदूरे यश्चतुर्दशवर्ष-
 यस्को बालकः करे दण्डं गृहीत्वा तिष्ठति, स एव
 महिषचारकः । स तान्महिषान्वने चारयति; सायं
 च गृहं नयति; विलोक्य, स महिषस्य पृष्ठमारो-
 हति; आरुह्य दण्डेन तं प्रहरति; प्रहतोऽपि स मन्धं
 मन्दमेव गच्छति । महिषा मन्दगामिनः; किञ्चि-
 दूरमपि ते न प्रधावितुं शक्नुवन्ति ॥

महिषस्यापि गोरिव द्वे शृङ्गे विभक्ताश्चत्वारः
 खुराः एकं पुच्छं च सन्ति । महिषाः प्रायशः श्या-
 मवर्णाः । गवादीनामिव महिषाणां गात्रे निबिडानि

तनूरुहाणि न सन्ति । अतस्ते आतपादधिकं विभ्य-
ग्ति, आतपतापं न सहन्ते । महिषाणां जलावगाहने
अधिका प्रीतिः । जलं पातुं महिषा तदाकं नदीं
वा यदि नीयेरन्, तदा अनुपदमेव ते जलमवगाहे-
रन् । ते स्वशिरांसि जलोपरि निक्षिप्य सुचिरं जले
मज्जन्तस्तिष्ठन्ति ॥

महिषे बलमधिकं वर्तते । स वृषभ इव भारं
शकटादिकं च वहति । कृषीवलो वृषभानिव महि-
षानपि हले संयोज्य क्षेत्रादिकं कर्षति । महिषी
गौरधिकं क्षीरं ददाति । माहिषं क्षीरं गोक्षीराद्ध-
नम्, तस्मादधिकं नवनीतमुत्पद्यते । किं तु माहिषं
क्षीरं गोक्षीरमिव न स्वादु, नापि शरीरगोम्यकरम् ।
अत एव जनास्तस्याः क्षीरं प्रायशः शिशून् पायय-
न्ति, स्वयं न पिबन्ति च ॥ १२ मन्त्रेण ॥

१२. यथार्थवादी ॥

वासुदेवाभिधः कञ्चन बालकोऽवर्तत । एकदा
तस्य पिता तस्मै एकां ताघ्रमुद्राभदात् । स तां
गृहीत्वा फलादिकं क्रेतुं पण्यवीथिमगच्छत् । तस्मि-
न्नाच्छति तद्गस्तस्थिता ताघ्रमुद्रा प्रभ्रश्य भुवि पांसुषु

कुत्रचिन्म्यपतत् । स तां सुचिरमन्वेषयामास ।
 अथापि स तां न समासादितवान् । तेन दुःखितः
 सः तत्रैवोपविश्य रोदितुमारभत । ततस्तन्मार्ग-
 गामी कञ्चन धनिकः पुमान् रुदन्तं वासुदेवं दृष्ट्वा,
 बालक, किमर्थमत्र रुदंस्तिष्ठसि इत्यपृच्छत् । स तं
 प्रत्यषदत्, ममैका मुद्रा नष्टा, सा मया चिरमन्वि-
 ष्टापि न लब्धा, अतो रोदिमीति । ततः स पुमानेकां
 सुवर्णमुद्रां करे गृहीत्वा, नष्टा त्वदीया मुद्रा किमियं
 नेत्यपृच्छत् । बालकस्त्ववोचत्, न हि न हि, इयं
 सुवर्णमयी मुद्रा, मदीया तु न स्वर्णमयीति । अथ
 रजतमयीं मुद्रां प्रदर्श्य, तर्हीयमेव मुद्रा त्वदीया
 भवेदित्यहं मन्ये इति तेन पुरुषेणाभिहितो वासुदेवः,
 रजतमयी मुद्रापि न मदीयेत्यवाचत् । तर्हीयं किं
 तव मुद्रेत्युक्त्वा स ताम्रमुद्रामादायादर्शयत् । बाल-
 कस्तां दृष्ट्वा सहर्षमभाषत, इयमेव, अथवा एतत्स-
 दृश्येव नष्टा मदीया मुद्रेति । तुष्टः स पुरुषः अहं
 सुवर्णरजतमुद्रे अपि तुभ्यं ददामि, यतस्त्वं सत्यम-
 वादीरित्युक्त्वा, ते अपि बालकायादात् । तद्दृष्ट्वा
 तत्रस्था जनाः अयमेव सत्यवादी, यस्मात्सुवर्णमुद्रां
 लब्धुमयमनुत् नावादीदित्युक्त्वा, तस्मिन्प्रीतिम-
 कार्षुः ॥

२० मई १९३२

बैशाख साद १५ सं १९३२

~~१३~~ २१४४

१३. संभाषणम् ॥ $\frac{२६०}{१६६}$

२३,७

केशवः— माधव, किं त्वं मया सह ज्ञातुं वापीमा-
गच्छसि ?

माधवः— आगच्छामि, कां वापीं गच्छेव ?

केशवः— रामस्यारामे विद्यमानां वापीं गच्छेव ।
सा अतिविशाला, चतुर्षु पार्श्वेषु निर्मितशिला-
सोपाना । तस्याः जलमतिस्वच्छम् ।

माधवः— ओम् अतिविमलं जलम्, अतः पूर्वान्त-
रस्था मत्स्यादयः स्फुटं दृश्यन्ते, मया दृष्टचरी
सा वापी, आगच्छ, गच्छेव ।

केशवः— (माधवेन सह गत्वा) माधव, प्रथमतो
वस्त्राणि क्षालयित्वा पश्चात्स्नानम् । सखे, कुतस्तव
वासो मलिनं वर्तते, कः प्रत्यहं तव वासः क्षाल-
यति ? मलिनवस्त्रं स्पृष्टुमपि मह्यं न रोचते, कथं
त्वमेतादृशं मलिनं वस्त्रं परिधत्से ।

माधवः— नाहं प्रत्यहं मम वस्त्रं क्षालयामि । किं
तु माता मे क्षालयति ।

शुस्तकालव

केशवः— त्वं दृढे हस्तपादे सति, कुतो वस्त्रं मात्रा क्षालयम्, कथं सा वृद्धा सर्वाणि गृहकार्याणि कृत्वा तव वस्त्रमपि क्षालयितुं शक्नुयात् ? वार्धके पित्रोः साहाय्यमस्माभिः कार्यम् । एवं स्थिते कथं त्वं वृद्धां वस्त्रक्षालने प्रेरयसि ?

माधवः— वस्त्रक्षालनादिरूपशुद्धकर्मकरणमस्माकं न सदृशमिति नाहं वस्त्रक्षालनादिकं करोमि ।

केशवः— दुरभिमानी अलसश्चैवं मन्यते । विवेकिन आर्या नैवं मन्येरन् । यान्यात्मसुखसाधनान्यस्माभिः कर्तुं शक्यानि कृत्यानि, तान्यस्माभिरेव कर्तव्यानि, न त्वितरैः कारयितव्यानि । तदर्थमेवेश्वरेणेतरेषामिवास्माकमपि करचरणादयः सृष्टाः सन्ति । अन्धपङ्गवादीनां खल्वितरापेक्षा, नास्माकं दृढावयवानाम् । तदितः परमान्मरक्षार्थं यदवश्यं कर्म कर्तव्यं तत्त्वं स्वयमेव कुरु; मात्रादीनामपि यथा शक्त्युपकुरु ।

माधवः— अहमितःपरं तथैव करोमि ।

केशवः— सखे जलमवतर, स्नायाव, जलेन शरीरं सम्यक् क्षालय, शरीरस्थं मलं यथा निःशेषं नि-

गच्छेत् तथा स्नातव्यम् । तादृशस्नानमेव शरीर-
शुद्धिकरमारोग्यकरं च ।

माधवः— अतिशीतलं जलम्, जलस्पर्शेन रोमो-
द्गमो जायते, शरीरं च कम्पते ।

केशवः— वापीमध्यं मा गमः, अगाधतया अ-
न्तर्निमज्जेः । महान्कालो अतिक्रान्तः; तद्देहि
गृहं याव ॥ २४ मई १८३२



१४. तण्डुलभक्षको जामाता ।

कश्चन मूर्खः पुमानेकदा श्वशुरगृहमगमत् । स
तत्रैकस्मिन्दिने श्वश्रुं स्नानार्थं गतायां महानसं गत्वा
तत्र पाकार्थं स्थापितान् कितान् तण्डुलान्वीक्ष्य,
एकां तण्डुलमुष्टिमादाय भक्षयितुमास्ये प्राक्षिपत् ।
तस्मिन् क्षणे स्नातागतां श्वश्रुं वीक्ष्य, हिया तांस्त-
ण्डुलाणि गिरितुमुद्रिरितुं वा स नाशकत् । ततः
श्वश्रुा पीनोच्छूनगलं तं वीक्ष्य किं तव गले वर्तत
इति पृष्टोऽपि यदा स मूर्खस्तस्यै प्रत्युत्तरं नादात्,
तदा सा रोगेणास्य गल्ल उच्छूनो जातः अतो लपि-

तुमयं न शक्नोतीति मत्वा पतिमाहूय तस्मात्प्रदर्शयत् ।
सोऽप्यालोक्याशु वैद्यमानयत् । वैद्यस्य गलं
दृष्ट्वा शोफमाशङ्कमानस्तस्य मूढस्य गलमपाटयन् ।
एवमन्ना अकार्यं कुर्वन्ति । किं तु तद्रूहितुमुपायं न
जानन्ति ।

गायकः ।

कदाचित्कश्चन गायकः कंचनाढ्यं वीणादिवाद्य-
युक्तेन गीतेनाधिकमतोषयत् । स तस्य गीतं श्रुत्वा,
अहो साध्वनेन गीतमित्युक्त्वा भाण्डागारिकमा-
हूय, अस्मै गायकाय पञ्चशतरूपकान् देहीति तत्स-
मक्षमभाषत । स एवं करोमीत्युक्त्वा निर्ययौ । अथ
तुष्टो गायको भाण्डागारिकसमीपं गत्वा तमाढ्यो-
क्तान् रूपकानयात्रिष्ट । स याचितोऽपि तस्मै कि-
मपि नादात् । ततः स आढ्यसमीपं गत्वा रूपकान्
दापयेति प्रार्थयत् । स तमवादीत्, किं त्वया मे
रूपका दत्ता भवन्ति, येनाहं प्रतिददानि ; त्वया
गीतादिना केवलं श्रुतिसुखं कृतम्, मयापि तथैव
दानवाक्येन तव श्रुतिसुखं कृतमिति । तदाकर्ण्य
विहताशोऽपि गायको हसन् ययौ ॥

— २ द्द म १ ८ ३ ३

१५. मेषवृकौ ॥

करिंमदिचद्विचसे प्रीष्मे मध्याह्नसमये क्वचित् ।
पर्वताग्रादधः कांचित्प्रवहन्तीं तरङ्गिणीम् ॥ १ ॥

तृष्पीडितः कोऽपि वृकः समागत्य जलं पपौ ।
तस्मिन्नवसरे मेषो व्रजात्प्रभ्रश्य कञ्चन ॥ २ ॥

स्रोतोवहां च तामेव समागच्छत्पिपासितः ।
वृकदेशान्काचिदूरे तिष्ठन्सोऽपि पपौ जलम् ॥ ३ ॥

वृको विलोक्य तं मेषं मनस्येवं व्यचिन्तयत् ।
कयापि युक्त्या व्यापाद्य स्वादनीयो मयेत्ययम् ॥

एवं वृकः समालोच्य तं मेषं समुपासरत् ।
उपमृत्य स दुष्टात्मा सकोधं तं समभ्यधात् ॥ ५ ॥

मूर्खाविलं कुतोऽकार्षीः पीयमानं मया जलम् ॥
इति तेन प्रकथितः प्रोवाच भयकम्पितः ॥ ६ ॥

वृकराज कथं कर्तुं शक्नुयामाविलं जलम् ।
त्वत्सकाशान्मत्समीपमागच्छति यतो जलम् ॥

इत्येवमुक्तो मेषेण वृकस्तं पुनरब्रवीत् ।
तदास्तां वत्सरात्पूर्वं मामनिन्दीरिति श्रुतम् ॥



11
12
13
14
15
16
17
18
19
20
21
22
23
24
25
26
27
28
29
30
31
32
33
34
35
36
37
38
39
40
41
42
43
44
45
46
47
48
49
50
51
52
53
54
55
56
57
58
59
60
61
62
63
64
65
66
67
68
69
70
71
72
73
74
75
76
77
78
79
80
81
82
83
84
85
86
87
88
89
90
91
92
93
94
95
96
97
98
99
100


किमर्थं त्वमनिन्दीर्षामित्युक्तः प्रत्युवाच तम् ।
स्वामिन्निदमसंभाव्यं नाहं ज्ञानस्तदा बुद्धि ॥९॥

जातस्य मातुर्जठरात्रयो मासा यतो गताः ।
मया प्रोक्तं द्वयमपि विधादस्य च कारणम् ॥ १० ॥

वृथाकृतमनेनेति कुपितोऽसौ वृकोऽब्रवीत् ।
त्वया मूढानिन्दितोऽपि पित्रा स्यां तव निन्दितः ॥

इत्युक्त्वा भयभ्रान्तं मेषं हत्वा चखाद सः ।
निष्कारणं दुष्टजना हिंसन्त्येवं सुदुर्बलान् ॥ १२ ॥

२८ मई १९३२



१६. सृगालः ॥

रात्रौ प्रतिदिनमस्मद्गृहसमीपवर्तिनो वनात् यद्भी-
षणं हतं श्रूयते तत्कस्य जन्तोरिति किं न्वं वेत्सि ?

तत्सृगालस्य रुतम । सृगालः प्रायशो दिवा न सञ्चरन्ति, किं तु रात्रावेव सङ्गीभूय बहिर्निर्गच्छन्ति । अतो रात्रावेव तेषां रुतं शृणुमः । सृगालः शुनकजातीयः, प्रायशः आकृत्या शुनकसदृशः, किं तु तस्य नासिका शुनकस्य नानिकात् उ-त्रा, बालश्च लोम-शो दीर्घश्च । उत्तरदेशेषु वर्तमानानां सृगालानां शरीरेषु निबिडानि मृदूनि रोमाणि सन्ति । शिशिरकालेषु अतिनिबिडं रोमाणि प्ररोहन्ति शुक्लीभवन्ति च । व्याधास्तेषां चर्मग्रहणार्थं तान् घ्नन्ति । व्याधैरनुघावितं चेत्ते गुल्मादिषु निलीना भवन्ति । तदा श्वानो गन्धेन तत् स्थानं ज्ञात्वा भषणेन दंशनेन वा तान्बहिर्निर्गमयन्ति । तदानीं व्याधास्तान् घ्नन्ति ।

एकः सृगालो यदि रवितुं प्रारभेत, तदा सर्वे ऽप्येकदैव रुवन्ति । तेषां रुतमतिभीषणं विरसं च । बालकास्तेषां रुतं शृणुयुश्चेन् नियतं विभूयुः । सृगाला भूमौ निखातान्यपि मृतशरीराणि गन्धेन ज्ञात्वा स्वाग्रपादाभ्यां भूमिं खनित्वा तानि बहिर्नीत्वा खादन्ति । तेषां कुक्कुटे अधिका प्रीतिः । ते रात्रौ निभूतं कुक्कुटालयं प्रविश्य कुक्कुटान् चोरयित्वा पलायन्ते । मांसाद्याहारः पर्याप्तं यदि न लभ्येत, तदा सृगालाः फलान्यपि खादयेयुः ॥

१७. गोविन्दमाधवौ ॥

गोविन्दाभिधः कश्चन दरिद्रो ब्राह्मणो भाग्ये-
 च्छया कस्याश्चिन्नद्यास्तीरे तपश्चरन्नतिष्ठत् । तं दृष्ट्वा
 माधवाख्यस्तत्प्रातिवेश्यस्तस्या एव नद्यास्तीरान्तरे
 तपस्तेपे । एवं गतेषु बहुषु दिवसेषु, ईश्वरो गोवि-
 न्दसमीपमागत्य, अहं तव तपसा संतुष्टः, किं तवा-
 भीष्टं ब्रूहीत्यपृच्छत् । स ईश्वरमब्रवीत्, भगवन्,
 अन्यास्मिन्स्तीरे माधवस्तपश्चरंस्तिष्ठति । स यत्त्वां
 प्रार्थयिष्यते, तद्द्विगुणं मम भवत्विति । अनन्तरमी-
 श्वरो माधवसविष्टं गत्वा अपृच्छत् का तव वाञ्छे-
 ति । स त्वीश्वरमपृच्छत् गोविन्दस्त्वां किमयाचि-
 ष्टेति । ईश्वरेणाभिहितम्, यत्त्वं याचिष्यसे, तस्मात्
 द्विगुणं तेन लब्धव्यमिति । तच्छ्रुत्वा परोत्कर्षमस-
 हमानो माधवो ममैकं नेत्रमन्धभावं प्राप्नोत्विति-
 श्वरं प्रार्थयत् । ईश्वरस्तच्छ्रुत्वा हसन् तथैव भव-
 त्विति तस्मै वरं दत्त्वा अन्तरधात् । तेन माधवः
 काणो बभूव, गोविन्दस्त्वन्धः । एवमेवासूयकः पर-
 नाशमेव स्वभाग्यं मन्यते, स स्वहानिमपि न गण-
 यति ॥



१८. संभाषणम् ॥

पिता—शंकर; पाठं पठ, वृथा कालं मा नैषी-
रिति बहुधा मया कथितोऽपि त्वं न पठसि किं तु
विहरन्नेव सततं वर्तसे ।

पुत्रः—तात, किमर्थं मया पठनीयम्? पठनेन किं
प्रयोजनम्?

पिता—पठनेन बहूनि प्रयोजनानि सन्ति । तानि
त्वमिदानीं न जानासि, यदा परिणतवया भवि-
ष्यसि, तदा सम्यग्ज्ञास्यसि ।

पुत्रः—पठनं मह्यं न रोचते, पठनापेक्षया जलाहर-
णकाष्ठच्छेदनक्षेत्रखननादिरूपकर्मकरणमेव हृदं
मे रोचते, यतस्तादृशैरेव कर्मभिर्जना द्रव्यमर्जि-
त्वा मृग्यं वर्तन्ते ।

पिता—अहमेकं वृत्तान्तं कथयामि, तं शृणु ।
एकदा कश्चनान्यदेशीयो बालकः स्वग्रामादिदं
नयरमागत्य स्नानुमेतन्नगरोपाल्लवर्तिनं तटाक-
मगमत् । तस्य तटाकस्य तीरे कखाचित् स्तम्भ-
स्योपरि साक्षरः कश्चन फलको बद्धोऽभूत् ।

पठनसमर्थः स बालकः फलकं दृष्ट्वा तस्मिन्
लिखितानि इमान्यक्षराणि अवाचयत्—

‘यः कोऽपि इमं तटाकं वस्त्रक्षालनस्नानादिना
दूषयेच्चैत् तदा स सद्य एव दण्ड्यो भवेत्’ इति ।

तेन बोधितः स बालकः तस्मिन् स्नानमकृत्वा गृहं
प्रत्ययासीत् । अथ द्वित्रक्षणात्परं पठनासमर्थः

कोऽप्यन्यो बालकः तमेव तटाकमासाद्य फलक-
मपश्यत् । किं तु किं तस्मिन् लिखितमस्तीति

ज्ञातुं नाशकत् । ततस्तटाकमधत्तीयं स यावदस्मात्
तावत्तीरान्तरस्वस्तटाकरक्षकस्तत्समीपमागत्य तं

करे गृहीत्वा नगराधिकृतस्य समीपमनयत् । स
तस्य द्वादशकूर्तवः कशूया ताडनरूपं दण्डमशात् ।

शंकरः तं वृत्तान्तं श्रुत्वा पठनेन प्रयोजनमस्तीति
बुध्वा ततः परं पठितुमारंभत ॥

३जून १८३२

१९. कश्चन चोरः ॥

एकदा कश्चन चोरः नारिकेलफलमाहर्तुं कस्यचिद्-
हारामं प्रविश्य नारिकेलतरुमाकुक्षत् । तस्मिन्नारो-
हति, आरामस्वामी आराममागच्छत् । तं दृष्ट्वा

चोरः फलमनुपचित्यैव वृक्षादवातरत् । आरामस्वामी वृक्षादवरोहन्तं चोरं दृष्ट्वा, रे, किमर्थं वृक्षमारुक्ष इत्यपृच्छत् । चोरस्तं प्रत्यवोचत्, वत्साया तृणान्युत्पाटयितुं वृक्षमारुक्षमिति । तदाकर्ण्यारामस्वामी तमब्रवीत्, रे भूमावेव तृणानि प्ररूढानि सन्ति, किं नारिकेलतरौ तृणानि रोहन्तीति । चोरः प्रत्यभाषत, तृणाभावादेवावरोहामि इति । तच्छ्रुत्वा आरामस्वामी तूष्णीं बभूव । चोरस्त्ववरुह्य यथागतमयासीत् ॥

मुग्धः कृषीवलः

कश्चिद्भ्रामीणः कृषीवलः कदाचिद्भृष्टांस्तिलान्भुक्त्वा स्वादूनवेत्य मनस्येवमचिन्तयत् । अस्मत्क्षेत्रे समुत्पद्यमानास्तिलाः एवं स्वादवो न भवन्ति । तदितःपरमभृष्टतिला न वसव्याः किं तु भृष्टा एव वसव्याः, तथा कृताश्वेदीदृशाः स्वादवस्तिलाः समुत्पद्येरन् इति । एवं विचिन्त्य भृष्टतिलोत्पत्तीच्छ्रया स भूरि तिलान् भृष्टा भृष्टानेव तान् भूमाववपत् । भृष्टास्तिलाः कथं प्ररोहेयुः, ते न प्रारुक्षन् । तस्य तिलनाशः परमजायत ॥ ५ जून १९३२



२०. पिता पुत्राश्च ॥

अभूवन्कस्यचित्पुंसश्चत्वारः सूनवः पुरा ।
पित्रोपदिष्टा अपि ते साधुबुद्धिं पदे पदे ॥

कुर्वन्त एव कलहं तस्थुस्ते तु परस्परम् ।
एवं कदापि कलहं मा कुर्वन्त्विति तत्पिता ॥ २ ॥

जातूदाहरणेनैव स्पष्टं बोधयितुं सुतान् ।
आहूय कांश्चिदानेतुं काष्ठदण्डान्समादिशत् ॥ ३ ॥

आनीतेषु च काष्ठेषु रज्ज्वा बध्वाथ तानि सः ।
करेण काष्ठनिचयं तं भङ्क्तुं तान्समादिशत् ॥

निजसर्वबलेनापि भङ्क्तुं ते नाशकन्यदा ।
तदा तेषां पिता काष्ठभारस्योन्मोच्य बन्धनम् ॥

एकैकं काष्ठदण्डं तमेकैकस्य करे ददौ ।
ततोऽब्रवीत्स तान्पुत्रान्भङ्क्तेदानीमिमामिति ॥

स्वस्वहस्तस्थितं काष्ठं बभूज्जुर्हेलयाथ ते ।
अब्रवीदथ तान्पुत्रान्पिता पश्यत पुत्रकाः ॥ ७ ॥

संहतस्याभेद्यत्वं विभक्तस्यापि भेद्यताम् ।
एवं परस्परं यूयं स्नेहबद्धा भवेत चेत् ॥ ८ ॥

तदा युष्मान्न शक्नोति बाधितुं कोऽपि मानवः ।
यूयं कदाचित्स्नेहस्य शिथिलीकृत्य बन्धनम् ॥

भवेत चेतिर्धाटिताः काष्ठदण्डा इव ध्रुवम् ।
भवेत भक्तुं शक्याश्च विनायासेन शत्रुभिः ॥


तस्माद्यूयं मा कुरुत कलहादि परस्परम् ।
पेकमत्येन वर्तृष्वं सर्वकार्येष्वितः परम् ॥ ११ ॥

एवं ते बोधिनाः पित्रा स्निग्धास्तस्थुरनन्तरम् ।
तत्सोदरैर्वर्तितव्यं बद्धस्नेहैः परस्परम् ॥ १२ ॥

७ जून १९३२



२१. चटकः ॥



चटकः सर्वैरपि दृष्टचर एव । त्वयापि स दृष्टो
भवेत् । प्रतिदिनमस्मद्गृहाङ्गणे विकीर्णस्तण्डुलकणान्
खञ्ज्वा गृह्णन्तं चटकं वयं पश्यामः । स प्रायशो

जना यत्र वसन्ति तत्रैव निवसति । सोऽतीव धृष्टः,
जनेभ्यो न विभेति । पश्य, काचन चटका वीथ्यां विप्र-
कीर्णां स्तण्डुलादिकणांश्चञ्चवा गृहीत्वा समीपवर्ति-
न्यां भिक्षौ तिष्ठते चाटकैराय ददाति । चटकस्य स्त्री
चटका, तयोः पुमपत्यं चाटकैर इति, स्त्र्यपत्यं चट-
का इति च व्यषहियते । चटकाचटकयोर्महान्भेदो
वर्तते । चटकस्य मस्तकः कण्ठाधोभागश्च नीलौ ।
चटकायास्तु मस्तककण्ठाधोभागौ न नीलौ ॥

एकदा कश्चन चाटकैरः द्रुषत्समुत्पन्नपक्षः स्वनी-
डात्प्रभ्रश्य भूमौ न्यपतत् । तदा भीता चटका उच्चै-
र्व्यरावीत् । तस्या विरावं श्रुत्वा समीपस्थाः सर्वेऽपि
चटकाः तत्रागत्य तस्याः साहाय्यं कर्तुमयत्निषत् ।
तेषां यत्नः सफलो नाभूत् । किं ते कुर्युः ? नीडाद्भूमौ
पतितं चाटकैरं नीडं नेतुं ते नाशकन् । ततस्ते सर्वे
ऽपि महान्तं कलकलारवं कर्तुं प्रारभन्त । अथ तेष्वे-
कश्चतुरः कुत्राचिदुड्डीय द्वित्रक्षणात्परं चतुःपञ्चा-
ङ्गुलपरिमितामेकां रज्जुं चञ्चवा गृहीत्वा तत्राम-
च्छत् । ततश्चैकश्चटकः एकमग्रं अपरश्चापरमग्रं
गृहीत्वा, रज्ज्वा मध्यमं भागं चाटकैरो गृह्णात्विति
तस्य पुरतो रज्जुमदर्शयताम् । विदिताभिप्रायश्चा-
टकैरः रज्ज्वा मध्यमं भागं चञ्चवा दृढमग्रहीत् ।
ततस्तौ द्वावपि चटकौ वियत्युड्डीय चाटकैरं नीडं

मनयताम् । तद्दृष्ट्वा इतरे चटकाः प्रहृष्टाः स्वेषां
स्थानमगमन् ॥

६३०१६३२

२२. विद्यार्थी तपोदत्तः ॥

गङ्गातीरवर्तिनि कस्मिंश्चन ग्रामे तपोदत्त इति
कश्चन बालकोऽवर्तत । स शैशवे पित्रा बहुधा
कथितोऽपि विद्यां नाध्यैष्ट । अनन्तरं जनैर्गर्ह्यमाणो
ऽनुशयान्वितो विद्यासिद्धये तपस्तप्तुं गङ्गातटमग-
मत् । तत्रोग्रे तपसि वर्तमानं तं तपसो निर्वीर्यि-
न्दिन्द्रो वृद्धद्विजवेषेण तन्निकटमागत्य, पश्यत-
स्तस्य, तटात्सिकता उद्धृत्याद्धृत्य प्रवहति गङ्गाजले
क्षिपन्नासीत् । तद्दृष्ट्वा संजातकौतुकस्तपोदत्तः सनि-
र्बन्धं तमपृच्छत्, ब्रह्मन् किमर्थमगणितश्रमः सिक-
ता उद्धृत्याद्धृत्य जले क्षिपसीति । द्विजाकृतिरिन्द्र-
स्तमब्रवीत्, प्राणिनां तरणाय गङ्गायां सेतुं बध्नामी-
ति । तदाकर्ण्य तपोदत्तो विहस्यावोचत्, मूर्ख, किं
केनाप्योघहार्याभिः सिकताभिर्गङ्गायां सेतुर्बध्येत ?
किमर्थमेवं निष्फले कर्मणि आत्मानं ब्रथा खेदय-
सीति । इन्द्रस्तं प्रत्यवदत्, यद्येवं वेत्सि तर्हि विना

पठनं श्रुतं वा कुतस्त्वं विद्यां साधयितुमुद्युक्तोऽसि?
अध्ययनं विना विद्यासिद्धिर्यदि भवेत् तदा लोके
कोऽपि जनो नाधीयीत इति । तच्छ्रुत्वा तपोदत्तः
सम्यग्विचार्य अध्ययनादिनैव विद्या साधनीयेत्या-
लोच्य तपसो निवृत्य गृहं ययौ । अथोपाध्यायसविधं
गत्वा स विद्यामध्येतुमारभत, क्रमेण विद्यामधीत्य
प्रसिद्धिमलभत ।

११ जून १९३२

२३. संभाषणम् ॥

कनिष्ठः हे भ्रातः, पश्य, वीथ्यां कश्चन शकटो
गच्छति, तस्य पश्चात्केचन गुलिकाप्रक्षेपणीमा-
दाय यान्ति । किं तस्मिन्शकटे विद्यते? के ते?
क ते गच्छन्ति?

ज्येष्ठः—शकटे व्याघ्रः, ये गुलिकाप्रक्षेपणीमा-
दाय गच्छन्ति, ते समीपवर्त्यरण्यस्थितमेकं व्याघ्रं
गुलिकाप्रक्षेपणेन व्यापाद्य राज्ञः समक्षं नयन्ति,
यतो राजा मनुष्यादिघातुकान् व्याघ्रादिदुष्टमृ-
गान् ये घ्नन्ति तेभ्यः पारितोषिकं ददाति ।

कनिष्ठः—मया व्याघ्रो न दृष्टपूर्वः, तत्कथयतु
भवान्, को व्याघ्रः? कीदृशस्तस्याकारः?

ज्येष्ठः—व्याघ्रः श्वापदेष्वेकतमः, भाकृतौ स विडालसदृशः । परं तु स विडालाद्बृहत्तमः कूरतमा बलिष्ठश्च ।

कनिष्ठः—व्याघ्रः किं खादति ?

ज्येष्ठः—मांसमेव तस्य खाद्यम्, स गवाश्वरास-
भादीन् व्यापाद्य तेषां मांसानि खादति ।

कनिष्ठः—क गवाद्यो लभ्यन्ते, कथं स तान्हन्ति?

ज्येष्ठः—यदा नद्यां तटाकादौ वा जलं पातुं गवा-
दिमृगाः आगच्छन्ति, तदायं व्याघ्रस्तान्प्रतीक्ष-
माणो निर्लानस्तिष्ठति, आगच्छन्तं मृगं यदि
पश्येत्तदा निःशब्दं तमुपसृत्य एकैर्नैव प्लुतेन
तदुपरि निपत्य तं विदारयति ।

कनिष्ठः—मनुष्यान्पि किं व्याघ्रो हन्यात् ?

ज्येष्ठः—व्याघ्रेण मनुष्यरुधिरं सकृदास्वादितं चे-
त्तदा ग्रामादिसमीपमागत्य मनुष्यान् हन्तुं प्रती-
क्षमाणस्तिष्ठेत् । अनास्वादितमानुषरुधिरस्तु प्रा-
यशो मनुष्यान् हन्ति ।

कनिष्ठः—मनुष्यः कथं व्याघ्रान् हन्ति ?

ज्येष्ठः—अरण्ये यत्र कुत्रचिद्व्याघ्रोऽस्तीति ज्ञाते,

अनेके जनाः गुलिकाप्रक्षेपणीरादाय वनं गत्वा क
व्याघ्रस्तिष्ठतीति ज्ञानुं प्रथमं शुनक्रान् प्रेषयन्ति ।
अनन्तरं पाषाणप्रक्षेपादिना पटहताडनध्वन्यादिना
वा व्याघ्रं बहिर्निर्गमयितुं यतन्ते । बहिर्निर्गतं तं
गुलिकाप्रक्षेपणैः ब्रून्ति ।

१८ जून १८३२

२४. कश्चन श्रमणः ॥

कस्मिंश्चिद्विहारे मूढधीः श्रमणः काश्चिद्ध्रुव ।
स जातु रथ्यायां भ्रमन् शुना जानुन्यदश्यत् । श्व-
दष्टः स श्रमणो विहारमुपागत्य व्यचिन्तयन्, तव
जानुनि किं वृक्षमिति इह मामेकैकोऽपि प्रक्ष्यति,
तदा कियतोऽहं कियच्चिरं प्रत्याययिष्यामि, तदत्र
सर्वान्सकृद्बोधयितुमेकमुपायं करोमीति । एवं वि-
चिन्त्य द्रुतं विहारोपरि समारुह्य मूढः स भिक्षुः
पटहमवादयत् । पटहध्वनिं श्रुत्वा आश्वर्येण
मिलिता भिक्षवः किमकाले पटहमकारणं वादय-
सीति तं पप्रच्छुः । शुना दष्टं मे जानु, तदेकैकस्यापि
पृच्छतः कियदहं बुवे इति यूयं मया संघटिता
तत्सर्वं यूयं समं बुध्यध्वं मम जानु पश्यतेति श्व

जानु दर्शयन् तान् भिक्षून्प्रत्यब्रवीत् । ततस्ते भिक्षवः
इयन्मात्रे कियामनेन संरम्भः कृत इति जहसुः ।

२१ जून् १८३२

२५. ब्राह्मणो नकुलश्च ॥

बभूव देवशर्माख्यो ब्राह्मणो नगरे क्वचित् ।
तस्याभूद्देवदत्तेति गेहिनी सदृशान्वया ॥ १ ॥
धृतगर्भा च सा तेन कालेन सुषुवे सुतम् ।
वरिद्रोऽपि स तं मेने निर्धि लब्धमिव द्विजः ॥
सूतकान्ते च सा तस्य भार्या स्नातुमगान्नादीम् ।
देवशर्मा तु तस्थौ स गृहे रक्षन्सुतं शिशुम् ॥ ३ ॥
तावदाह्वयिका तस्य राजान्तःपुरतो द्रुतम् ।
चेटिका ब्राह्मणस्वागात्स्वस्तिवाचनजीविनः ॥
ततः स दक्षिणालोभान्नकुलं रक्षकं शिशोः ।
स्थापयित्वा ययौ गेहे चिरमावालयवर्धितम् ॥ ५ ॥
तस्मिन्गतेऽत्राकस्माच्च शिशोस्तस्यान्तिकागतम् ।
सर्पमालोक्य नकुलः स्वामिभक्त्या जघान तम् ॥
अथ तं देवशर्माणमागतं वीक्ष्य दूरतः ।
सर्पास्रसिको नकुलो हृष्टोऽस्य निरगात्पुरः ॥ ७ ॥

स देवशर्मा तद्रूपं तं दृष्ट्वाश्मतावधीत् । " . .
 धुषं स बालः पुत्रो मे हतोऽनेनेति संभ्रमात् ॥ ८ ॥
 प्रविश्य चान्तर्दृष्ट्वा तं भुजङ्गं नकुलाहतम् ।
 जीवन्तं च स्थितं बालं ब्राह्मणोऽन्तरतप्यत ॥ ९ ॥
 अविचार्योपकारी स नकुलः किं हतस्त्वया ।
 इत्युपालभतायाता भार्यापि तदवेत्य तम् ॥ १० ॥
 तैस्मांश्च बुद्धिमान्कुर्यादविचार्य च किंचन ॥

२३ जून १९३२

२६. पशवः

प्रायशः पशूनां गात्रेषु सर्वत्रापि निबिडानि दी-
 र्घाणि च तनूहानि सन्ति । अत एव वस्त्राद्याच्छा-
 दनं विनापि शीतवातादिबाध्यां सोढुं शक्ता भवन्ति ।
 सिंहव्याघ्रवृकादयः गजाश्वगवादयश्च पशवः ।
 पशवो मृगशब्देनापि व्यवहियन्ते । पशुषु केचनाश्वा
 इवैकशफवन्तः, केषांचन मृगाणां गोरिव विभक्तौ
 द्वौ शफौ वर्तेते । इतरेषां तु बिडालस्येव नखरा
 अङ्गुलयश्च सन्ति । येषां मृगाणां शूक्रे स्तः ते द्विश-
 फवन्तः ॥

पशुषु सिंहव्याघ्रवृकादिदुष्टजन्तवो हिंसा इति श्वापदा इति च कथ्यन्ते । सिंहादयः गजादीन् हत्वा तेषां मांसादिकमेव खादन्ति । गजाश्वगवादयस्तु तृणपत्रादीनेव खादन्ति । पशुषु गवादयो मनुष्याणामतीवोपकारकाः । गौः मधुरं क्षीरं ददाति । बलीवर्दरासभादयः शकटादिकं वहन्ति । अश्वः स्वपृष्ठारूढान् ग्रामान्तरं नयति । श्वा दस्युभ्यो गृहं रक्षति । बिडालो मूषकबाधां निवर्तयति । मेषादयः शूद्रादीनामाहाराय भवन्ति । एवमेते मृगा मानुषानतीवोपकुर्वन्ति । किञ्च व्याघ्रादय इव प्राणिनां कामपि बाधां न कुर्वन्ति ॥



२७. कश्चन पान्थः ॥

एकदा अध्वश्रान्तः कश्चन पान्थो मार्गसमीपवर्तिनः कस्यचिद्धटवृक्षस्य छायायामशयिष्ठः । स भूमौ शयान एव पक्कफलभरितं तं वृक्षं विलोक्य मनस्येवमचिन्तयत्, शाखोपशाखाभिरुपेतस्य महतोऽस्य वृक्षस्य फलानि कियन्त्यल्पानि, भूमावेव प्रसरणशीलायाः सकृत्पादाभिघातेनापि म्लानिमुपगच्छन्त्याः

कूष्माण्डलतायाः फलानि कियन्ति स्थूलानि ; सर्वज्ञः
सर्वशक्तिमानीश्वरः कश्चनास्ति, तेनैवेदं जगत्सृष्टि-
मिति जना वदन्ति ; सर्वज्ञः कश्चन भगवानस्ति
चेत्तर्हि तेन वृक्षलतादीनां तत्तदाकारानुगुणमेव
फलादिकं सृष्टं भवेत् ; महतो वृक्षस्य क्षुद्रं फलम्,
क्षुद्राया लताया महत्फलं सृष्टं स किं मूढः ? एता-
वदपि स किं न जानाति ? अत ईश्वर एव नास्तीति
मम मतिरिति ॥

तस्मिन्नेवं चिन्तयति, वातप्रचलितायाः कस्याश्चन
शाखाया एकं फलं प्रभ्रश्य तस्य भ्रूप्रदेशे न्यपतत् ।
स तत्क्षणमुत्थाय करेण भ्रुवं परिमृजन् पुनश्चिन्तित-
वान्, अल्पफलपतनादेव मम कापि क्षतिर्नोत्पन्ना,
यदि कूष्माण्डफलसदृशं फलं पतितं स्यात्तदा मम
शिर एव भिन्नं भवेत् ; अतोऽहमेव मूढः, यस्माद्-
हमीश्वर एव नास्ति, स वृक्षलताद्याकारानुगुणं फलं
नास्माक्षीदित्यमंसीति ॥

३० जून १९३२

२८. काकः सर्पश्च ॥

कस्यचिन्नगरस्य समीपस्थिताया नद्यास्तीरे क-
श्चन महानश्वत्थवृक्षस्तस्थौ । तस्योन्नतशाखायां

विरचितनीडौ कौचन काकदम्पती न्यवसताम् ।
 तस्यैव वृक्षस्याधोभागवर्तिनि कोटरे कञ्चन सर्पौ
 निवसति स्म । स सर्पः पदे पदे कुलाये काकयोरन-
 वस्थानवेलायां कुलायं गत्वा काकाण्डानि निगिरञ्ज-
 तिष्ठत् । एवमसकृत्सर्पक्रियमाणस्वाण्डनाशेन भृशं
 दुःखिता काकस्त्री मनस्यचिन्तयत्, यावदयं नृशंसः
 सर्पः अस्मिन्कोटरे निवसति तावन्मम शाबका म
 जीवन्ति, अतः केनाप्युपायेनायं व्यापादनीय इति ।
 एवं विचिन्त्य सा तन्नाशोपायमन्विष्यन्ती तस्थौ ॥

अथैकदा कस्मिंश्चित् पुण्यदिने राजमहिषी सप-
 रिवारा स्नानार्थं नदीमागत्य स्वाभरणानि तीरे नि-
 धाय नदीमघातरत् । तदा वृक्षाग्रे स्थिता काकस्त्री
 अयमेव सर्पं घातयितुमवलर इति मत्वा पश्यन्त्या
 एव राजमहिष्याः तीरस्थापितेष्वभरणेषु एकमनर्घं
 चञ्चा गृहीत्वा सर्पावासभूते कोटरे निभृतं निधाय
 कुत्राचदडयिष्ट । तद्गृष्ट्वा राजमहिषी स्वाभरणमानेतुं
 भटानादिशत् । तेषु वृक्षमारुह्य कोटरं पश्यत्सु को-
 टरात्सर्पः शिर उदयच्छत् । तं ते विलोक्य लगुडेन
 व्यापाद्य कोटरगतमाभरणं गृहीत्वा राजमहिष्यं
 समर्पयामासुः । तदारभ्य काकदम्पती भयरहितौ
 सुखेन न्यवसताम् । एवं चतुरा उपायेन विपदं नि-
 वारयन्ति ॥

२ जुलाई १९३२

२९. विस्मृतमार्गः कश्चन मूर्खः ॥

कश्चन मूर्खः कदाचित्स्वग्रामाद्ग्रामान्तरं गत्वा प्रतिनिवर्तमानो मार्गान्तरं ब्रजन्निजग्रामगामिनं पन्थानं विसस्मार । अथ पन्थानं पृच्छन्स मूढो जनैर्नदीतटस्थस्य तरोरुपरि वर्त्मना गच्छेत्यवोचि । ततः स तरुमुपगम्य एतत्पृष्ठे मे पन्था जनैरुपदिष्ट इति तस्य तरोः पृष्ठमारुक्षत् । तत्पृष्ठे सर्पतस्तस्य भारान्सा शाखा ननाम । स च तां यत्नेनावलम्बमानो न पपात, किं तु नामालम्ब्य यावदतिष्ठत् तावन्नद्यां पीतजलः कश्चन करी आधोरणेनोपरिस्थितेन सह तेन पथा आययौ । तरुशाखाग्रलम्बी मूर्खस्तं हस्त्यारोहं दृष्ट्वा सदन्यमवोचत्, महात्मन्, मां गृहाणेति । तदाकर्ण्य हस्त्यारोहस्तं मुग्धं तरोरवतारयितुं उज्झिताङ्कुशः पाणिभ्यां तस्य पादयोरग्रहीत् । तावच्च निर्गते गजे वृक्षाग्रलम्बिनस्तस्य पादयोर्हस्तिपको ललम्बे ॥

ततः स मूर्खस्त्वरयन् हस्त्यारोहमभ्युधात्, यदि जानासि, तदा शीघ्रं यत्किञ्चित्स्वया गीबताम्, तव गानं श्रुत्वा कोऽप्यागत्य नौ जात्वितोऽवतारवेत्,

अन्यथा अधःपतितौ आचामियं नदी हरोदिति । एवं
तेनोक्तः सः गजारोहस्तथा मञ्ज्वगायत् , यथा सः
मुग्धः परं परितोषमगच्छत् । संतोषपरवशः स
जडः साधुवादं ददद्विस्मृत्या उज्झितपादूपो द्वाभ्यां
हस्ताभ्यां कुरतमलिकां दातुं प्रावर्तत । अथ तत्क्षणं
सहस्यारोहः स नद्यां निपत्य विपुदे । एवं मूर्खैः
सङ्गः कस्य शर्मणे भवति ?

४ जुलाई १९३२

३०. काचन चण्डालकन्यका ॥

अभूद्पवती कापि मुग्धा चण्डालकन्यका ।
सार्वभौमवरप्राप्तौ संकल्पं हृदि साकरोत् ॥ १ ॥

सा जातु दृष्ट्वा राजानं नगरभ्रमनिर्गतम् ।
सर्वोत्तमं भर्तृबुद्ध्या ह्यनुयातुं प्रचक्रमे ॥ २ ॥

तावदागात्पथा तेन मुनिस्तस्य प्रणम्य सः ।
पादौ गजावरूढः सन् राजा स्वभवनं ययौ ॥ ३ ॥

तद्दृष्ट्वा राजतोऽप्येनं विचिन्त्य मुनिमुत्तमम् ।
चण्डालकन्या राजानं त्यक्त्वा सा मुनिमन्वगात् ॥

मुनिः सोऽपि ब्रजन्दष्टा शून्यमग्रे शिवालयम् ।
न्यस्तज्ञानुः क्षितौ तत्र शिवं नत्वा ययौ ततः ॥

तद्वीक्ष्य सान्त्यजा मत्वा मुनेरप्युत्तमं शिवम् ।
भर्तृबुद्ध्या मुनिं त्यक्त्वा देवं तत्रैव शिश्रिये ॥

क्षणाच्चात्र प्रविश्य श्वा देवस्यारुह्य पीठिकाम् ।
जङ्घामुत्क्षिप्य जातेर्यत्सदृशं तस्य तद्द्वारात् ॥


तद्विलोक्यान्त्यजा मत्वा देवाच्छृण्वानं तमुत्तमम् ।
यान्तमेवान्वागात्सा च त्यक्त्वा देवं पतीच्छया ॥

श्वा चागत्यैव चण्डालगृहं परिचितस्य सः ।
चण्डालयूनः प्रणयालुलोठैकस्य पादयोः ॥ ९ ॥

तदालोक्योत्तमं मत्वा शुनश्चण्डालपुत्रकम् ।
स्वजातितुष्टा बभूवे सा तमेव पतिमन्त्यजा ॥ १० ॥

एवं कृतपदा दूरे पतन्ति स्वपदे जडाः ॥

ईजुलाई १९३२



३१. उष्ट्रः ॥

उष्ट्रः उन्नततरो मृगः ; तस्य ग्रीवा अतिद्राधी-
यसी, मस्तकस्त्वल्पः, आकारश्चातिविकृतः। विकृत-
दर्शनोऽप्युष्ट्रः जनानतीवोपकरोति। भूखण्डस्य केषु
चिद्भागेषु महान्तो मरुप्रदेशा वर्तन्ते। तत्र गृहाः
वृक्षास्तृणानि च न सन्ति। किंतु यावद्दृष्टिप्रसरं
वालुकाः पाषाणशकलाः शिलोच्चयाः केवलं दृश्य-
न्ते। पान्थैस्तादृशप्रदेशो न द्वित्रदिनैरतिक्रमितुं
शक्यः; किं तु बहुभिर्दिवसैः। अतस्तैः स्वेषाम्, ये
तैः सह गच्छन्ति तेषां च कृते, बहुदिनभोज्यमन्नम्,
बहुदिनपेयं पानीयं च नेतव्यम्। अश्वा वृषभादयो
वा भारमूढा न तादृशं प्रदेशमतिक्रमितुं समर्थाः।
किं तूष्ट्र एक एव तमतिक्रमितुं शक्तः। यथा नाविकाः
स्वापेक्षितानि वस्तून्यादाय नावा समुद्रं तरन्ति,
तथा पथिका उष्ट्रैःतादृशं मरुप्रदेशं तरन्ति। अत
एव स मरुपोत इति कैश्चित्कथ्यते ॥

कतिपयदिनानि विनाप्याहारमुष्टः पथि गन्तुं शक्तः । मध्ये जलपानमन्तरेण बहुदिनपर्यन्तं पथि गन्तुं तस्यानन्यसाधारणी शक्तिरस्ति । स प्रस्थानात्पूर्वमेव षट्सप्तदिनपेयं पयः सकृदेव पिबति । अतः कतिपयदिनानि जलं विना गन्तुं शक्नोति ॥

उष्ट्रोऽपि गज इव स्वपृष्ठे भारारोपणसमये पृष्ठा-
ङ्गारावरोपणसमये च ग्राहितसंज्ञः स्वजानूनि भूमौ
निधायावाङ्मुखः शेते । आरोपिते अवरोपिते वा
भारे उत्तिष्ठति । अस्मद्देशे तुरगः स्वामिनं वहति ।
गौः क्षीरं ददाति । मेषः कम्बलाद्यर्थं लोमानि ददाति ।
अराब्देशे नृ उष्ट्र एक एव सर्वकार्यसमर्थो भवति ।
स भारं वहति । तस्य क्षीरं तद्देशीयाः पिबन्ति । तस्य
लोमभिः कम्बलादीनि वयन्ते । मृते तस्मिन् तस्य
मांसानि खादन्ति ॥

८ जूलाई १९८६



३२. छिजशूद्रौ ॥

एकस्मिन्ग्रामे वामदेव इति कश्चन द्विजोऽवर्तत ।
स चैकदा संध्यासमये वहिर्द्वारवेदिकायामुपविष्टस्त-
स्यौ । तदानीमध्वश्रान्तः कश्चन शूद्रः पिपासया

बुभुक्षया च पीड्यमानस्तं द्विजमभिगम्य किञ्चिदन्न-
मयाचत । स तु अन्नं नास्ति गच्छ गच्छेत्यवदत् ।
पुनः शूद्रस्तमब्रवीत्, अहं भृशं तृषार्तोऽस्मि पानीयं
वा देहीति । तच्छ्रुत्वा द्विजः, भ्रष्ट, किमपि नास्ति,
अपेक्ष्यपेहीति परुषमभाषत । तत्परुषभाषणमाकर्ण्य,
स्त्रिभ्रः शूद्रः कुत्रचिज्जगाम ॥

गतेषु कतिपयेषु दिनेषु, एकस्मिन्दिने स एव
द्विजो मष्टं स्वीयमश्वं गवेषयितुं समीपस्थं वनमग-
मत् । स तन्नाश्वं सुचिरमन्विष्याप्यनासाद्यन्,
भ्रष्टपथस्तत इतो भ्रमन्, अन्ततः कंचन शूद्रकुटी-
रमपश्यत् । स तं प्रविश्य तत्रस्थं कंचन पुरुषं स्व-
प्नामगामिनं पन्थानमपृच्छत् । स तमवदत्—त्व-
द्भ्रामो बहुदूरे वर्तते, सूर्यस्त्वस्तसमीपे तिष्ठति, अन्ध-
कारागमनात्पूर्वं भवद्भ्रामो न प्राप्तुं शक्यते, रात्रौ
गमने तु वृकव्याघ्रादयः भवन्तं खादेयुः, तदत्रैव
कुटीरे रात्रिं निवस, श्वः प्रभाते भवद्भ्रामं गमिष्य-
सीति । तच्छ्रुत्वा बुधो द्विजस्तथेति तत्रैव रात्रिं
नेतुमन्वमन्यत । ततः शूद्रस्तस्मै अभ्यवहर्तुं फलानि
शयितुं कटं चादात् ॥

प्रातः शूद्रः प्रथमं शयनाकुत्थाय द्विजं प्रतिबोध्या-
बोधत्, रविरुत्थायलमाकृष्टः, भ्रतो भ्रामस्तु बहु-

दूरवर्ती, तदागच्छ, अहं भवन्तं मार्गं दर्शयामीति ।
एवमुक्त्वा सायुधः स शूद्रः पुरतो जगाम । द्विजस्त-
मनुजगाम । अनुगच्छंश्च द्विजः सूर्यालोके शूद्रं दृष्ट्वा
दृष्टचरोऽयमिति मनस्यचिन्तयत् । किं तु कस्मि-
न्समये कुत्र मयायं दृष्ट इति तस्य स्मृतिर्नोत्पन्ना ।
ततो बहुदूरं गत्वा, क्रोशमात्रावशिष्टेऽध्वनि स्थित्वा
शूद्रो द्विजमपृच्छत्, किं मां भवान् प्रत्यभिजानाती-
ति । द्विजस्तं प्रत्यवोचत्—मया त्वं दृष्टचर एवासि,
किं तु कदा केति नाहं स्मरामीति । शूद्रस्तमवा-
दीत्—कतिपयदिवसात्प्राक् एकस्मिन्दिने क्षुत्पि-
पासापीडितमन्नं किञ्चिद्यान्नमानं यं पुरुषं बहिर्द्वार-
रवेदिकोपविष्टो भवान् किमपि नास्त्यपेहीति परुष-
मुक्तवांस्तमेव मामवेहीति । तन्निश्चय्य अस्यन्तं
वीडितो द्विजः अधोमुखस्तूष्णीमभूत् । ततः शूद्रः
इतः क्रोशात्परतः भवद्भ्रामो वर्तते, अनेन पथा
गच्छसि चेद्भ्रामं प्राप्नुया इत्युक्त्वा भूयस्तम-
भाषत—इतःपरं यः कोऽपि क्षुधितस्नृषितो वा
त्वमन्नं जलं वा यदि याचेत, तदा यथाशक्ति तस्मै
तत् देहि, नास्त्यपेहीति मावोच इति ।

१० जुलै १९३३

३३. अन्धः पुरुषश्च ॥

कस्मिंश्चिद्ग्रामे वृद्धः कश्चनान्ध आसीत् । स एक-
दा रात्रौ नद्या जलमाहृत्य जलपूर्णं घटं शिरसोढ्वा
कांचित्प्रदीपिकां करे गृहीत्वा वीथ्यां गच्छन्नासीत् ।
तदा मार्गमध्ये तदभिमुखमागच्छन् कश्चन पुरुषस्तं
विलोक्य मनस्यचिन्तयत् , वृद्धेऽस्मिन्नन्धत्वमिव
मुग्धत्वमप्यस्तीति प्रतिभाति, भवत्वेनमालपिण्या-
मीति । एवं विचिन्त्य अन्धमपृच्छत्, स्थविर !
तथाहोरात्रिश्च समाने ; एवं स्थिते, अनया करस्थ-
दीपिकया किं ते प्रयोजनमिति । अन्धस्तमवदत्—
भद्रमुख ! अनया दीपिकया यन्मम प्रयोजनमस्ति,
तदीदृगिति ज्ञातुमसमर्थस्त्वं न सूक्ष्मबुद्धिरित्यहं
मन्ये, अतोऽहं नत्प्रयोजनं कथयामि ; शृणु—
अस्मिन्नन्धकारे दीपिकाग्रहितो यद्यहं जलाहरणार्थं
वीथ्यां गच्छेयम्, तदा मदभिमुखमागच्छन्तो जना
गवाद्यो वा मामन्धकारेणाजानन्तः ममोपरि निप-
तेयुः, तेनाहमपि पतेयम् ; शिरःस्थघटोऽपि भूमौ
निपत्य भङ्ग्यात् ; यद्यहं दीपिकायुक्तो व्रजेयम्,
तदा दीपिकालोकेनागच्छन्तं मां दृष्ट्वा दूरतो गच्छे-
युः ; तस्मादहं दीपिकां करे गृहीत्वा गच्छामि ;

इहमेव मम दीपिकया प्रयोजनम् इति । तदाकर्ण्य स पुरुषः मनस्यचिन्तयत्, अहमेव मूढो न त्वन्धः, यद्दहं तत्करस्थदीपिकाप्रयोजनं ज्ञातुमसमर्थस्तम-पृच्छमिति । एवं विचिन्त्य लज्जानम्रमुखस्तूष्णी-मगात् ॥




३४. मूर्खो शिष्यो ॥

कस्यचिद्गुरोर्द्वौ शिष्यावन्योन्यमत्सरावभूताम् । तयोरेकस्तस्य गुरोर्दक्षिणं पादमन्वहमभ्यज्य क्षाल-यन्नासीत् । तथैवेतरस्तस्य वामं पादमभ्यञ्जन् क्षाल-यामास । जातु दक्षिणपादाभ्यञ्जकः गुरुणा ग्रामं प्रति प्रेषितोऽभूत् । तदा गुरुरभ्यक्तवामपादं द्वितीयं शिष्यं त्वमेवाह दक्षिणमपि पादमभ्यज्य क्षालयेत्य-भ्यधात् । तच्छ्रुत्वा मूर्खः स शिष्यः स्वैरं गुरुम-भाषत— अयं प्रतिपक्षसंबन्धी पादः, तदेष मया नाभ्यङ्ग्य इति । एवमुक्तवतस्तस्य निर्बन्धं गुरुर्या-वदकरोत् तावत्स शिष्यो रोषात् गुरोस्तं विपक्ष-चरणं बलादाकृष्य ग्राह्या भग्नवान् । मुक्ताक्रन्दे च गुरौ अन्यैः प्रविश्य ताड्यमानः स कुशिष्यः स-शोकेन तेन गुरुणा मोचितः ॥ १२ जूलाइ १९२५

अन्येषुश्चापरः शिष्यो ग्रामादागतः गुरोस्ताम-
 द्विपीडां विलोक्य विदितवृत्तान्तः क्रुधा ज्वलन्
 नाहं किं तं द्विषःसंबन्धिनं पादं भनज्मीत्युक्त्वा
 द्वितीयं गुरोरङ्घ्रिमाकृष्य बभञ्ज । ततः सोऽप्यन्यै-
 स्ताड्यमानो भग्नोभयाङ्घ्रिणापि गुरुणा कृपया मोचि-
 तः । ततस्तौ शिष्यौ सर्वद्वेष्योपहास्यतां ययतुः ।
 क्रमात्स्वस्थो गुरुः क्षमाश्लाघ्यो बभूव । एवमन्योन्य-
 विद्विष्टो मूर्खः परिजनः स्वामिनोर्थं निहन्ति न चा-
 त्महितमश्नुते ॥



३५. मुनिर्मूषिका च ॥



यादृशो यः कृतो धात्रा भवेत्तादृश एव सः ।
 तथा च प्राङ्मुनिः कश्चिच्छ्रयेन चञ्चुच्युतांशिशुम्
 मूषिकां प्राप्य कृपया कन्यां चक्रे तपोबलात् ।
 वर्धितामाश्रमे तां च स दृष्ट्वा प्राप्तयौवनाम् ॥ २ ॥
 मुनिर्बलवते दातुमिच्छन्नादित्यमाह्वयत् ।
 बलिने दित्सतामेतां कन्यां परिणयस्व मे ॥ ३ ॥
 इत्युवाच स चर्षिस्तं ततस्तं सोऽब्रवीद्रविः ।
 मत्तोऽपि बलावान्मेघः स मां स्थगयति क्षणात् ॥

१४ जल ३१८३२

तच्छ्रुत्वा त विसृज्यार्कं मेघमाहूतवान्मुनिः ।
तं तथैव च सोऽवादीत्तेनाप्येवमवादि सः ॥

मत्तोऽपि बलवान्वायुर्यो विश्विपति दिशु माम् ।
इत्युक्ते तेन स मुनिर्वायुमाह्वयति स्म तम् ॥

स तथैव च तेनांकस्तमेवमवदन्मरुत् ।
मयापि ये न चाल्यन्ते मत्तस्त बलिनोऽद्रयः ॥

श्रुत्वैतदेकं शैलेन्द्रमाह्वयन्मुन्निसत्तमः ।
तथैव यावत्तं वक्ति तावत्सोऽद्विर्जगाद तम् ॥


मूषका बलिनो मत्तो ये मे छिद्राणि कुर्वते ।
इति क्रमेण प्रत्युक्तो दैवतैर्ज्ञानिभिः स तैः ॥ ९ ॥

महर्षिराजुहावैकं मूषकं वनसंभवम् ।
कन्यां वदैनमित्युक्तस्तेनोवाच स मूषकः ॥ १० ॥

कथं प्रवेश्यति बिलं ममेषा दृश्यतामिति ।
पूर्ववन्मूपिकैषास्तु धरमित्यथ सोऽब्रवीत् ॥ ११ ॥

मुनिस्तां मूषिकां कृत्वा तस्मै प्रायच्छदास्ववे ।
एवं सुदूरं गत्वापि यो यादृक्काङ्क्षेव सः ॥१२॥

१६ जुलाई १९३२



३६. गौः ॥

गौः परिशुद्धः पशुः । तस्याः द्वे शृङ्गे, चत्वारः पादाः, चत्वारः खुराश्च सन्ति । गोः खुरो द्वेधा विभक्तो वर्तते । खुरस्य बहिर्भागः लोह इव कठिनः । अत एव खुरे पाषाणादिना ताडितेऽपि गोर्व्यथा न जायते । गोः पुच्छः मूलात्क्रमेण सूक्ष्मः दीर्घश्च । वालस्यान्ते बहूनि दीर्घाणि लोमानि प्ररूढानि सन्ति । गौरधिकतया तृणानि खादति । तृणस्नादनानन्तरं तिष्ठन्ती शयाना वा पूर्वमर्धस्नादितनिर्गीर्णान् तृणाद्याहारानास्यमानाय्य पुनः सम्यक्स्नादित्वा निगिरति । एवं स्नादनस्यैव रोमन्थ इति नाम ॥

गौः वर्षे वर्षे प्रायशः एकैकं शिशुं सूते । गोः शिशुः वत्स इति तर्णक इति च कथ्यते । गोः सकाशाद्वयं बहूनि फलानि लभामहे । सा अस्माकं मधुरं क्षीरं ददाति । शैशवात्प्रभृति वयं तत्क्षीरं पीत्वैव वर्धामहे । अस्माभिः पीतशिष्टं क्षीरं क्वथितं तक्रमिश्रितं सहधिभावं भजते । वयं मन्थेन तद्दधि मथित्वा तस्मान्नवनीतमाप्नुमः । क्वथितं नवनीतं घृतं भवति । मथितोद्धृतनवनीतं दधि तक्रं भवति । क्षीरं दधि नवनीतं घृतं तक्रं च प्रत्यहमस्माकमा-

हारायोपयुक्तानि भवन्ति । किं च गोमयं गृहोपले-
पनार्थं करीषमग्निप्रज्वालनार्थं चोपयुज्यते । एवं गो-
चर्मणा कुतूभस्त्रिकापादुकादयः, तस्या मेदसा दीप-
वर्त्यादयः, तस्याः शृङ्गेण त्सरुः कङ्कतिकादयश्च क्रि-
यन्ते । तस्या मांसमपि केचन खादन्ति ॥

१८ जूलाई १९२२

३७. क्षीरपात्रं हरिश्च ॥

हरिः कस्मिंश्चिद्दिने सद्ने कन्दुकेन विहरन्नव-
र्तत । तस्मिन्विहरति, कश्चन बिडालो महानसा-
भिमुखमगच्छत् । हरिस्तं दृष्ट्वा कन्दुकेन प्रहर्तुं
तस्योपरि कन्दुकं बलादक्षिपत् । वेगेन विक्षिप्तः
कन्दुकः बिडालोपरि नापतत् । किं तु महानसं
प्रविश्य चुल्लीस्थक्षीरपात्रोपरि निपत्य तत्पात्रमधो
न्यपातयत् । तेन पात्रस्थं क्षीरं निःशेषं भुव्यसु-
स्रुवत् ॥

अनुपदमेव हरेर्भगिनी कमला अनुजेन कृष्णेन
सह तत्रागत्य महानसाग्निर्गच्छन्तं बिडालमपश्यत् ।
ततः कमला महानसं प्रविश्य अधः पातितं क्षीर-
पात्रं तस्माद्भूतले निःस्रुतं क्षीरं च दृष्ट्वा, पश्य, अयं
बिडालहतकः क्षीरपात्रं भुवि निपात्य क्षीरमप्यस्त्रा-
वयदिति सकोपमवदत् । तदाकर्ण्य हरिस्ताम-

वदत्— भगिनि ! यः पयःपात्रं भुव्यपातयत् स न विडालः किं त्वहमेव इति कुतस्त्वमेवमकार्षीरिति तथा पृष्टो हरिरुदीरितवान् मय्यत्र कन्दुकेन क्रीडति विडालो महानसं प्रविशन्दृष्टः, तमहं कन्दुकेन ताडयितुं कन्दुकं तदुपरि व्यक्षिपम्, मया विशिक्षेन कन्दुकेनाकस्मात्ताडितं क्षीरपात्रं भूमावपतत्, तस्मात्सर्वमपि क्षीरं असुस्रुवत् इति । तच्छ्रुत्वा सा, मया मात्रा चात्र गृहे त्वया न कन्दुकेन विहर्तव्यमित्यसकृत्कथितोऽपि त्वमत्रागत्य विहरन् क्षीरं भुव्यस्त्राचयः, तवैतस्या भविष्येतायाः प्रमत्ततायाश्च कृते माता त्वां ताडयिष्यति इति वदन्ती स्नानगृहमयासीत् ॥

ततः कृष्णो हरिसमीपमागत्यावोचत्, हरे, किमर्थमहमेव क्षीरपात्रं भुव्यपातयमित्यवोचः, त्वं किमप्यबदन् तूष्णीं स्थितश्चेत्तदा भगिनीव मातापि विडालेनैव क्षीरपात्रं पातितं भवेदिति संभावयेत् । यद्यहं तत्कर्ता स्यां तदा किमप्यनुक्त्वा मूकवत्क्षिप्येयम् इति । तच्छ्रुत्वा हरिरवदत्, नाहमनृतवादी भवितुमिच्छामि इति । कृष्णस्त्ववोचत्, कथमनृतवदनम् ? भगिन्यां विडालहतकः पात्रं निपात्य क्षीरमस्त्रावयदित्युक्तवत्याम्, कमपि शब्दमनुस्वार्य त्वया तूष्णीं स्थितं चेत्कथमनृतवदनम् ? इति । हरिः

प्रत्यघोचत्, तदप्यनृतवदनतुल्यमेव, तत्कर्ताप्यनृतवाद्येव; घयं वाचेव मौनेनापि अनृतं बोधयितुं शक्नुमः, बिडालेन क्षीरपात्रं पातितमिति भाषणेन यथा भगिनीं प्रतारयितुं शक्नुयां तथा बिडालः क्षीरपात्रमपातयदिति भगिन्याः संभावनया संभाषणसमये, तद्द्रष्टुर्मम यत्तूष्णीमवस्थानम्, तेनापि तां प्रतारयितुं शक्नुयाम् इति । हरेर्माता तं निर्भर्त्सयितुमागता प्रच्छन्ना तदुक्तं श्रुत्वा भृशमहप्यत् । अकरोच्च मनसि, दिने दिने पुत्रेण क्षीरपात्रपातनं वाभिमतं मे न त्वनृतभाषणम् इति ॥

20 जुलाई १९३३

३८. अहितुण्डिकः सर्पश्च ॥

कस्मिंश्चिद्ग्रामे कश्चनाहितुण्डिको बभूव । स जातु आत्मजीविकासाधनभूतस्य सर्पस्य दैववशान्मृतत्वेनान्यं कंचन सर्पमासादयितुकामो वनमगच्छत् । तत्रास्त्रायमन्विष्यापि सर्पमलभमानो विफलमनोरथः स्वग्रामं प्रति निवर्तमानः अकस्मान्मार्गाभ्यांशे वल्मीकं प्रविशन्तमेकं सर्पमद्राक्षीत् । दृष्टः स सर्पो यजीवी, यथात्मानं स न दशेत्, तथा युक्त्या तं गृहीत्वा वेणुनिर्मितपेटिकायां प्रवेश्य, तां पिधाय

स्कन्धेनोद्धा कञ्चिदध्वानमत्यक्रामत् । ततो निशाग-
मेन अन्धकारे गन्तुमक्षमो मार्गाभ्याशवर्तिनमेकं
देवालयं प्रविश्य तत्र निशां नेतुकामः सर्पपेटिकां
कुत्रचिन्निधाय स्वयं भुवि तत्राशयिष्ठ । सर्पस्य कृते
कान्तारचिरसंचरणश्रमजनितेन ज्वरेण पीड्यमानः
परेशुरपि ततो गन्तुमशक्नुवंस्तत्रैवातिष्ठत् । तदा
दिनद्वयमाहाराभावेन क्षुधयात्यन्तं पीड्यमानः पेटि-
कान्तर्गतः सर्पो मनस्यचिन्तयत्, कथं ममैतादृशं
कष्टमापतितम्, आहारमनश्नतो मम दिनद्वयं व्यती-
तम्, आत्मानमेतत्पेटिकाया विमोच्य बाहिर्गन्तुम-
शक्तोऽस्मि, इहैव पिण्डीकृतशरीरस्य मम मरणमे-
वोपनतमिति । एवं तस्मिन्सखेदं चिन्तयति, रात्रा-
वेक आखुस्तदेवालयविद्यमानात्कस्माच्चिद्विलाशिर्गत्य
सर्पपेटिकां विलोक्य अस्यां धान्यादिकं निहितं
भवेदिति मत्वा तां प्रवेष्टुं रन्ध्रं कृत्वा अन्तः प्रावि-
शत् । तत्क्षणमन्तःस्थितः सर्पः दैववशान्ममैष
लब्ध इति संतुष्टचित्तस्तमाखुं ज्ञादित्वा तत्कृतेनैव
द्वारेण पेटिकाया निष्क्रम्य कुत्रचिदगात् । अतः
पुंसां वृद्धौ क्षये च दैवमेव कारणम् । एतदर्थप्रति-
पादकोऽयं श्लोकः—

भग्नाशस्य करण्डपिण्डिततनोर्म्लानेन्द्रियस्य क्षुधा
कृत्वाखुर्विवरं स्वयं निपतितो नक्तं मुखे भोगिनः ।

तृप्तस्तत्पिशितेन सत्स्वरमसौ तेनैव यातः पथा

स्वस्थास्तिष्ठत दैवमेव हि नृणां वृद्धौ क्षये कारणम् ॥

— २२ जुलाई १९३३

३९. पेटारक्षका भृत्याः ॥

कस्यचिद्वणिजः कश्चन करभः पथि भारेणाव-
सन्नो बभूव । तदा स वणिग्भृत्यानब्रवीत्, अहं
गत्वा कंचनान्यमुष्ट्रं क्रीत्वा आनये, योऽस्य करभस्य
भारार्धमितो हरेत्; मेघागमे, यथा जलं वस्त्रपेटा-
चर्माणि न स्पृशेत्तथा इह स्थितैः युष्माभिः कार्य-
मिति । एवमुक्त्वा भृत्यांस्तानुष्ट्राश्वेऽवस्थाप्य स
वणिग्जगाम । अथाकस्मादुन्नम्य घनो वर्षितुमारोभे ।
ततस्ते जडा भृत्याः, यथा अंभः पेटाचर्माणि न
स्पृशेत्तथा कार्यमिति स्वामिना प्रोक्तमित्यालोच्य
पेटाभ्यो वस्त्राणि कृष्ट्वा तैश्चर्माण्यवेष्टयन् । तेन
वस्त्राणि वारिणा विनेशुः । अथ स वणिगागत्य
दृष्ट्वा क्रुद्धस्तान्भृत्यानभाषत, हे पापाः! किं सकलो
वस्त्राघोऽम्भसा नाशित इति । ते तं प्रत्यभाषन्त—
त्वयैवोदकात्पेटाचर्माभिरक्षणमादिष्टम्, तानि चा-
स्माभी रक्षितानि, तत्र च कोऽस्माकं दोष इति ।
चर्मस्वार्त्रेषु वस्त्राणि नश्येयुरिति वस्त्राणामेव रक्षार्थं

मया तथोक्तम्, न तु चर्मणां रक्षार्थमिति तानुक्त्वा,
स वणिगन्यकरभन्यस्तभारस्ततः स्वगृहं गत्वा
भृत्यान्सर्वस्वमदण्डयत् । एवमज्ञातहृदया मूर्खा
विपर्ययं कृत्वा स्वार्थं परार्थं च घ्नन्ति ॥

२४ जुलाई १९४८

४०. वणिकसूनुलोहतुला च ॥

भासीत्कोऽपि तुलाशेषः पित्र्यार्थात्प्राग्बणिकसुतः।
अयःपलसहस्रेण घटितां तां तुलां च सः ॥ १ ॥

कस्यापि वणिजो हस्ते न्यस्य देशान्तरं ययौ ।
आगतश्च ततो यावत्तस्मान्मृगयते तुलाम् ॥ २ ॥

आखुभिर्भक्षिता सेति तावत्तं सोऽब्रवीद्वणिक् ।
सत्यं सुखादु तल्लोहं तेन जग्धं तदाखुभिः ॥ ३ ॥

इति सोऽपि तमाह स्म वणिकपुत्रो हसन्हृदि ।
प्रार्थयामास च ततो वणिजोऽस्मात्स भोजनम् ॥

सोऽपि संतुष्य तत्तस्मै प्रदातुं प्रत्यपद्यत ।
ततः स सहकृत्वास्य वणिजः पुत्रमर्भकम् ॥ ५ ॥

स्नातुं वणिकसुतः प्रायाइत्तामलूकमात्रकम् ।
ज्ञात्वार्भकं तं निक्षिप्य गुप्तं कापि सुहृद्ब्रूहे ॥ ६ ॥

एक एवाययौ तस्य स धीमान्वणिजो गृहम् ।
अर्भकः क्व स इत्येकं पृच्छन्तं वणिजं च तम् ॥७॥

इयेनेन सोऽर्भको नीतः स्वाग्निपत्येत्युवाच सः ।
छादितो मे त्वया पुत्र इति क्रुद्धेन तेन च ॥ ८ ॥


नीतः स वणिजा राजकुलेऽप्याह स्म तत्तथा ।
असंभाव्यमिदं इयेनो नयेत्कथमिवार्भकम् ॥ ९ ॥

इति सभ्यैश्च तत्रोक्ते वणिकपुत्रो जगाद सः ।
मूषकैर्भक्ष्यते लौही देशे यत्र महातुला ॥ १० ॥

तत्र द्विपमपि श्येनो नयेत्किं पुनरर्भकम् ।
तच्छ्रुत्वा कौतुकात्पृष्टवृत्तान्तैस्तस्य दापिता ॥

सभ्यैस्तुला सा तेनापि स आनीयार्पितोऽर्भकः ।
इत्युपायेन घटयन्त्यभीष्टं बुद्धिशालिनः ॥ १२ ॥

२६ जुलाई १९३२



४१. सिंहः ॥

सिंहाः आफरिकादेशवर्तिष्वरण्येषु, पर्वतप्रान्तेषु च भ्रचुरतया वर्तन्ते । एष्यादेशेऽपि क्वचित्प्रदेशे सन्ति । परं तु तत्रस्थाः सिंहाः आफरिकादेशवर्तिन इव स्थूला बलिष्ठाश्च न भवन्ति । सिंहो भयंकरो धीरदर्शनश्च । सिंहगर्जनं मनुष्याणामितरेषां प्राणिनां च भयं जनयति । श्वापदेषु सिंह एव बलिष्ठः । स चैकेनैव प्रहारेण तुरगादीन् प्रहृत्य व्यापादयितुं शक्नोति । बिडालो यथा मूषकमास्येन गृहीत्वा धासति, तथा सिंहोऽपि वृषभादिकमास्येन गृह्णन् पलायते । सिंहो विंशतिवितस्तिदूरवर्तिनि मृगे एकेनैव फुत्तेनोत्फुत्य निपतेत् । सिंहः स्वपराक्रमेण इतरानखिलानपि मृगान् हन्यात् । सिंहं तु कोऽपि

न हन्यात् । अत एव तस्य मृगरिपुरिति मृगाधिप
इति मृगेन्द्र इति च प्रसिद्धिः ॥

सिंहः प्रायशो दिवा न संचरति । सूर्यास्तमयान-
न्तरमेष स्वावासभूताया गुहाया बहिराहारसंपाद-
नार्थं निर्गच्छति । कदाचिद्दिवापि बहिरागत्य मृगा-
दीन्गवेषयेत् । आसन्नवर्तिनं सिंहं रासभादयो ग-
न्धेन ज्ञात्वा पलायेरन् । केचन मृगाः सिंहगर्जनं
श्रुत्वा भयभ्रान्तचित्ताः स्वयमेव तत्समीपं गत्वा
तस्य खाद्या भवेयुः ॥

सिंही सिंहापेक्षया अल्पा । यथा सिंहस्य स्क-
न्धावलम्बिनः केसरा वर्तन्ते तथा सिंहाः केसरा
न सन्ति ॥

२८ जुलाई १८३२

४२. आखुसिंहौ ॥

एकदा कस्मिंश्चिदरण्ये कश्चन सिंहः स्वपुत्रति-
ष्ठत् । तदानीं केचनाखवो विनोदार्थमितस्ततो धा-
बमानाः सिंहशरीरे पतित्वा तं प्राबोधयन् । तेन
क्रुद्धः सिंहस्तेष्वेकं करे गृहीत्वा यावद्धन्तुमारभत
तावत्स आखुः सदैन्यं तं जीवितमयाचत । तेन

शान्तकोपः केसरी तमाखुं व्यसृजत् । ततः कृतञ्चः
स आखुः सिंहमवदत्, मृगराज, अहं त्वां यदा
कदा वा प्रत्युपकुर्यामिति प्रत्येमीति । सिंहस्तदा-
कर्ण्य, अल्पतमोऽयं जन्तुः कथं मामुपकुर्यादिति
मत्वा तमपाहसीत् । आखुस्तु किमप्यनुक्त्वा स्व-
बिलं प्राविशत् ॥

गतेषु केषुचिद्दिनेषु जातु स एव सिंहः आहारार्थं
भ्रमन्, मृगादिग्रहणार्थं व्याधैः प्रसारिते दृढतर-
रज्जुनिर्मिते जालेऽलगतः । स तस्माज्जालादात्मानं
मोचयितुं बहून् यत्नानकरोत् । तथापि तस्य यत्नः
सफलो न बभूव । ततो भयेन स जगर्ज । महान्तं
तस्य ध्वनिं श्रुत्वा स एवाखुः किमेतदिति जिज्ञासु-
र्द्विलाशिर्गस्य सिंहसमीपमागत्य तमेव सिंहं जालब-
द्धमपश्यत् । ततः स तस्य प्रत्युपकारं चिकीर्षु-
स्तीक्ष्णैः स्वदन्धिः जालं छित्त्वा तस्मात्तममोचयत् ;
अवोचञ्च, मृगेन्द्र, अल्पतमोऽयं प्राणी कथं मामुप-
करिष्यतीति पूर्वं मामवामंस्थाः, पश्येदानीमल्पेनापि
महत्कार्यं कर्तव्यमापातितमिति । एवमुक्त्वा आखुः
स्वस्थानमगमत् । सिंहोऽपि संतुष्टः कुत्रचिदगात् ।
एवं बलिष्ठानामप्यल्पानां साहाय्यमवश्यमपेक्षितम्,
अतस्तैरल्पा नावमन्तव्या इति ज्ञायते ॥

३० जूलार्ति

४३. ब्राह्मणो व्याघ्रश्च ।

—*—

एकदा कश्चन ब्राह्मणः वनमार्गेण कंचन ग्रामम-
गच्छत् । मार्गमध्ये पञ्जरबद्धः कश्चन व्याघ्रः गच्छ-
न्तं ब्राह्मणमाहूयावदत् , हे ब्राह्मण, पञ्जरबद्धस्य मम
द्वौ दिवसावतिक्रान्तौ, तदारभ्य ममाहारो नास्ति,
अतस्त्वं मयि दयां निश्चय पञ्जरद्वारमपावृणुयाश्चे-
त्तव सुकृतं भवेदिति । तच्छ्रुत्वा ब्राह्मणस्तमवोचत् ,
त्वं सर्वेभ्यः प्राणिभ्यः कूरतमः, अपावृते पञ्जरद्वारे
मामेव हन्याः, तन्नाहं द्वारमपावृणोमीति । व्याघ्रस्त-
मब्रवीत् , मम प्राणरक्षणेन परमोपकारिणं त्वां कि-
महं हन्याम् ? न कदापि हन्याम् ; अतः पञ्जरद्वारमु-
द्घाट्य मां निर्गमयेति । एवं व्याघ्रेणाधिकं प्रार्थ्य-
मानो ब्राह्मणस्तस्य वचने विश्वस्य पञ्जरद्वारमपा-
वृणोत् । व्याघ्रः पञ्जराभिर्गत्य ब्राह्मणमवदत् , दिन-
द्वयमाहाराभावेन अहमत्यन्तं बुभुक्षितोऽस्मि, अत-
स्त्वां स्नादितुमिच्छामीति । तच्छ्रुत्वा भीतो ब्राह्मण-
स्तमवोचत् , उपकारिणो मम हननं किं तवोचित-
मिति । सोऽब्रूत् , मनुष्यादिहननं व्याघ्राणां कुल-
धर्मः, तत्तव हननमुचितमेवेति ॥

एवं तयोः परस्परं विवदमानयोः, कश्चन जम्बुक-
स्तत्रागच्छत् । तं दृष्ट्वा उभावपि स्वस्वविवादं त-
स्मायवोचेताम् । तदाकर्ण्य जम्बुकस्तावब्रवीत्,
युवयोर्विवादः केवलं श्रोत्रेण श्रुत्वा न निर्णेतुं
शक्यते, किं तु कथं व्याघ्रः पञ्जरे निरुद्धः कथं वा
त्वया पञ्जरद्वारमुद्धास्य व्याघ्रः पञ्जरबन्धान्मोचितः,
तद्युवां मह्यं दर्शयतम्, अहं प्रत्यक्षतो दृष्ट्वा विवादस्य
निर्णयं दास्यामीति । मूढो व्याघ्रस्तथैव भवत्विति
प्रतिपद्य, पञ्जरं प्राविक्षत् । प्रवेशमात्रेण पञ्जरद्वारं
संवृतमभूत् । ततो जम्बुको ब्राह्मणमब्रवीत्, हे
मुग्धबुद्धे, कुत एनमुपकार्शीः? त्वत्कृतोपकारस्यानेन
नीचेन चिकीर्षितः प्रत्युपकारः किं सम्प्रति सम्यक्
ज्ञातः? इतःपरमेतादृशानां दुष्टानामुपकारं कदापि
मा कार्शीः, त्वमिदानीं गच्छ; अयमत्रैव तिष्ठत्विति ।
एवमुक्त्वा जम्बुकः कुत्रचिदयासीत् । ब्राह्मणोऽपि
गन्तव्यं स्थानं जगाम । तस्माग्नीचा नोपकर्तव्याः ॥



१३३ गस्त १६:

४४. मूर्खः कदर्यः ॥

कस्मिंश्चिन्नगरे कश्चनाढ्यः कदर्यः पुमान्भूत् ।
महाधनस्यापि तस्य उपर्युपरि धनसंचय एवाधिका

आसक्तिरासीत्, न तु संचितधनेषु अल्पमपीतरस्मै दातुं स्वयमुषयोक्तुं वा । स चानुदिनमितोऽपि प्रचुरधनसंचयो भवत्विति लक्ष्मीं प्रार्थयमानस्तस्थौ । सापि तत्प्रार्थनानुगुणं तस्य धनमवर्धयत् ॥

एवं स्थिते कस्मिंश्चिद्दिने स कृपणः स्वस्य समग्रां धनसंपत्तिं विलोक्य मनस्यचिन्तयत्, ईदृशधनसंपत्त्या यद्यहं जातु वियुक्तः स्यां तदा कथमहं जीवेयम्, क्षणमात्रमप्येतद्वियुक्तो न जीवेयम्, तस्मादियं संपन्मद्गृह एव यथा स्थिरा तिष्ठेत् तथोपायः कर्तव्य इति । स एवं विचिन्त्य तपसा लक्ष्मीमारूढुमारभत । ततो लक्ष्मीः साक्षादागत्य तमभाषत, अहं तव तपसा तुष्टास्मि, किं ते करवाणि इति । तां दृष्ट्वा दृष्टः स कृपणः प्रोवाच, देवि, त्वं यावन्तं कालं मम गृहे वर्तसे, तावन्तं समयमियं संपदपि मद्गृहे तिष्ठेत् । मां त्यक्त्वा गतायां त्वयि, इयमपि संपदनुपदमेव गच्छेत् । तत्त्वं यदा मां त्यक्त्वा गन्तुमिच्छसि तदा त्वया प्रत्यक्षीभूय 'त्वां त्यक्त्वा गच्छामि' इति मामुक्त्वैव गन्तव्यमिति । तच्छ्रुत्वा सा तथैवास्त्वित्युक्त्वा अन्तर्हिता बभूव । अन्तर्हितायां तस्यां स लुब्धो मनस्यचिन्तयत्, त्वद्गृहाग्निर्गमनसमये गच्छामीति त्वामुक्त्वैव

गच्छामीति लक्ष्योक्तम्, तस्या घचनं कदाप्यलीकं न भवेत्; एवं सति यद्यहं जीवंस्तिष्ठेयं तदा सा मामुपगम्य गच्छामीति मामुक्त्वा गच्छेत्, गतायां तस्यामियं संपदपि गच्छेत्, यद्यहं मृतः स्यां तदा कथं सा मां गच्छामीति वदेत्, गच्छामीति मामनुक्त्वा तु तया मद्गृहाभिर्गन्तुं न शक्यते, अगतायां तस्यां, इयं संपदपि न गच्छेत्, किं तु मद्गृह एव तिष्ठेत् इति । एवमालोच्य स मूढः कस्मिंश्चिदन्ध-कूपे निपत्य प्राणान्विजहौ । एवं लुब्धानां प्राणेभ्योऽपि धनमेव प्रियतमम्, क्लेशार्जितं तेषां धनमन्यैर्हलया भुज्यते ॥

ई. जूला ३१ ३३३

गस्तः

४५. बको मकरश्च ॥

आसीत्कोऽपि बकः पूर्वं मत्स्याख्ये सरसि क्वचित् ।
मत्स्यास्तत्र पलायन्त तस्य दृष्टिपथाद्भयात् ॥ १॥

अप्राप्तुवंश्च मिथ्या तान्स मत्स्यानब्रवीद्वकः ।
इहागतो मत्स्यघाती पुरुषः कोऽपि जालवान् ॥

स जालेनाचिराद्युष्मान्गृह्णत्वा निहनिष्यति ।
तत्कुरुध्वं मम घनो विश्वासो वोऽस्ति चेन्मयि ॥

अस्त्येकान्ते सरः स्वच्छमज्ञातमिह धीवरैः ।
 अहं तत्र निवासार्थं नीत्वैकैकं क्षिपामि वः ॥ ४ ॥
 तच्छ्रुत्वा सभयैरुचे मत्स्यैस्तैर्जडबुद्धिभिः ।
 एवं कुरुष्व विश्वस्ता घयं त्वय्यखिला इति ॥ ५ ॥
 ततो बकस्तेष्वेकैकं मत्स्यं नीत्वा शिलातले ।
 विन्यस्य भक्षयामास स बहून्विप्रलम्भकः ॥ ६ ॥
 दृष्ट्वा मीनाश्रयन्तं तं मकरस्तत्सुरोगतः ।
 एको बकं तं पप्रच्छ नयसि क्व झषानिति ॥ ७ ॥
 ततस्तं स तदेवाह बको मत्स्यानुवाच यत् ।
 तद्गीतो मकरोऽवाचत्तन्मामपि नयेति तम् ॥ ८ ॥
 सोऽपि तन्मांसगर्धान्धबुद्धिरादाय तं बकः ।
 उत्पत्य प्रापयति तद्यावद्बुध्यशिलातलम् ॥ ९ ॥
 तावत्तज्जग्धमीनास्थिशकलांस्तत्र वीक्ष्य सः ।
 तं बुध्यते स्म मकरो बकं विश्वासघातुकम् ॥
 ततः शिलातलन्यस्तमात्रस्तस्य स मस्तकम् ।
 बकस्य मकरो धीमांश्चकर्ताविह्वलः क्षणात् ॥११॥

गत्वा पुनः शेषमत्स्यान्यथावत्स शशंस तम् ।
ते चाप्यभिननन्दुस्तं श्लषाः प्राणप्रदायिनम् ॥१२॥

तस्मात्प्रह्लाषलं नाम निष्प्रहस्य बलेन किम् ।

८ अगस्त १८३२



४६. शुकः ॥

शुकाः प्रायशः उष्णदेशे निवसन्ति । शुका नाना-
विधाः । तेषु केचन हरितवर्णाः केचन रक्तवर्णाः
केचन धूसरवर्णाश्च । तेषां पक्ष्म उज्ज्वला मनोहाश्च ।
शुकस्य चञ्चुः प्रायशो रक्ता बृहती दृढा वर्तुला च ।
तस्या उपरितनभागः अधोभागापेक्षया आयतो
घक्रस्तीक्ष्णाग्रश्च । शुकस्य जिह्वा कोमला मांसला
च । तस्य पुच्छो दीर्घः । शुकस्य पादौ स्वावालभूतं

दण्डं ग्रहीतुम्, हस्ताविवाहारभूतवस्तून्यास्यं नेतुं
चोपयुक्तौ स्तः । तस्य पादयोः पुरोभागे पञ्चान्नागे
च सनखरे द्वे द्वे अङ्गुली स्तः । शुकश्चञ्चुचरणसाहा-
य्येन वृक्षादीनारोढुं शक्नोति ॥

शुकाः स्वजातीयसंसर्गप्रियाः । अत एव ते
आरामादिषु सङ्गुशो डयमाना दृश्यन्ते न त्वेकैकशः ।
शुकः वृक्षकोटरे पाषाणच्छिद्रादौ अण्डानि सूते,
अण्डाभिर्गमनात्परं बहूनि दिनानि शुकशाबकाः
पक्षशून्या एव वर्तन्ते । मासत्रयानन्तरमेव सम्यक्प्र-
कटपक्षा डयनयोग्याश्च भवन्ति । शुकः प्रायशः
फलादीनि खादति । कदाचित्पक्षाभ्यादिकमपि खा-
देत् । तस्य शर्करायामतीव्र प्रीतिः । शुकः पदे पदे
जले स्नाति । घर्मकाले जलमवगाह्य पक्षपुटेन जल-
मादाय स्वस्योपरिभागं सिञ्चति । शुको बहुकाल-
जीवी । पञ्चाशद्दत्सरादूर्ध्वमपि जीवतीति केचन
वदन्ति । अस्माभिरुच्चार्यमाणानां वचनानामनूच्चारणे
विहालशुनकादीनां ध्वन्यनुकरणे च शुकाः अतीव
ख्याताः ॥ १० अगस्त १८३२



४७. कञ्चन बालकः शुकशाबकञ्च ॥

अहमेकदा प्रातःकाले विनोदार्थं पुष्पवाटिकामग-
मम् । तस्यां च कस्यचिदुन्नतचूतवृक्षस्य शाखाग्रेषु
धिरचितनीडाः शुका निवसन्ति स्म । तस्मिन्समये
कञ्चन व्याधस्तत्रागत्य तं पादपमारुह्य शुकशाबका-
नग्रहीत् । ग्रहणसमये तेष्वेकः शाबको नीडात्प्र-
भ्रश्य भूमावपतत् । पतितं शाबकं व्याधो नालक्ष-
यत् । वायुपुञ्जितस्य शुष्कपत्रस्य पुञ्जे पतिततया स
शाबको गतासुर्नाभूत् । व्याधस्तु वृक्षादवतीर्याया-
सीत् । अथाहं तं शाबकं रिरक्षिषुस्तमादाय गृह-
मगमम् । कदाचिद्विडालो गृहीत्वा आदेदित्यालोच्छ्र
तदानीमेवैकं दारुपञ्जरं कारयित्वा तस्मिन्तं प्रवेश्य
द्वारं पिधाय प्रयत्नेनापोषिषम् । स एवं पुष्यमाणः
समुत्पन्नपक्षः कालेनाल्पेनैव तथा परिचितोऽभूत्,
यथा कदाचिद्वपावृते पञ्जरद्वारे स बहिरागत्य गृहा-
भ्यन्तर एव इतस्ततो डयमानः ममोत्सङ्गे समुप-
विश्य हस्तस्थितं फलादिकं चञ्चवा गृहीत्वा आ-
देत्, कदाचिन्मया एह्येहीत्याहूते शटित्यागत्य ममो-
ङ्गलौ निषीदेत् । अहमधिकं तस्मिन्नस्निहम्; अतो
मत्तः स नामैषीत् ॥

किं च यदा यदा ममावकाशो लभ्यते तदा तदा अहं तं कानिचिद्वाक्यानि अशिक्षयम् । मयैवं शिक्षितः कानिचिद्वाक्यानि मनुष्य इव स्पष्टमुच्चारयितुं शक्तोऽभूत् । प्रत्यहमहं पाठशालातः प्रतिनिवृत्य तेनोच्चार्यमाणानि वाक्यानि शृण्वन् कंचित्कालमात्मानं विनोदयन्नतिष्ठम् । एवं गतेषु कतिपयदिनेषु, एकस्मिन्दिने प्रमादादपावृतद्वारात्पञ्जराभिर्गत्य स शुकः समीपवर्ति वनमगमत् । अहं शुकरहितं पञ्जरं दृष्ट्वा अयं कुत्रचिद्गतो भवेत्, कंचित्कालं बहिः संचर्य पुनः प्रत्यागच्छेदित्यमंसि । अतीतेष्वपि चतुःपञ्चदिनेषु यदा स नागतः तदाहं केनाप्यन्येन वायं गृहीतो भवेत्, अथवा बिडालेन वा व्यापादितो भवेदित्यालोच्य स्विन्नमनास्तूष्णीमभूवम् ॥

तदनु कतिपयदिवसानन्तरमेकदाहं मदप्रवृत्ते आसनोपविष्टः पठन् अपि कुशलं भवत इति केनचिदुक्तं वाक्यमभ्रौषम् । तच्छ्रुत्वा कोऽपि द्वारदेशमागत्य मामालपतीति मत्वा आसनादुत्थाय बहिर्गत्वां व्यलोकयम् । कोऽपि तत्र नासीत् । किमेतदिति चिन्तयन् प्रतिनिवृत्त्यासने समुपाविक्षम् । ततः क्षणात्परम्, ईश्वरस्त्वां सपुत्रकलत्रमवतिवति पुनरन्यद्वाक्यं श्रुतिपथमगच्छत् । तेनात्यन्तं विस्रयापन्नो

यदृच्छयेद्द्वारं वलम्बितं पञ्जरमद्राक्षम् । तस्मिन्स
 एव नष्टं शुक्रः पञ्जरोपविष्टो मया दृष्टः । ततस्तेनै-
 वेमे वाक्ये उक्ते स्यातामित्यज्ञासिषम् । किं तु स
 शुक्रः कदा समागत्य पञ्जरं प्राविक्षदिति नावेदि-
 षम् । बहुदिवसात्परं नष्टं शुक्रं पुनर्दृष्टवतो मम
 महान्विस्मयः संतोषश्चोदभूत् । अथायं पञ्जरे
 निरोद्धव्यः नो चेत्पलायेत इति मत्वा पञ्जरं गृही-
 त्वा तमन्तः प्रवेश्य पञ्जरस्य द्वारं दृढं प्यधाम् ।
 तेन स विषण्ण इवालक्ष्यत । अथाहं निर्गत्य ज्ञानभो-
 जनादिकं निर्वर्त्य पाठशालामगाम् । सायं चागत्य
 यथापूर्वं सादरं मयोपनीतं फलादिकं किञ्चित्खादि-
 त्वा विषण्ण एवातिष्ठत्, न पूर्ववत्तुष्टः । अहमपि
 कृताहारः शयनं श्रितोऽस्वाप्सम् ॥

अथ रात्रौ स्वप्ने शुक्रो मामेवमवादीत्, त्वद्गृहा-
 भिर्गमनादारभ्य एतावन्तं कालमहमरण्ये विविध-
 विहगगणाकीर्णे दृष्टमनाः स्वजातीयैः साकं स्व-
 च्छन्दं वृक्षाद्वृक्षं डयमानः सुखं न्यवात्सम् । तन्ना-
 स्माकं खादितुं नानाविधानि मधुराणि फलानि
 पातुं स्वच्छानि नदीसलिलानि च सन्ति । एवं
 स्वच्छया वने बिहर्तुमिच्छोर्मम निरोधस्तव न
 युक्तः । त्वया सङ्गेहं वर्धिततया तिर्यग्जातौ जातो-

ऽपि कृतज्ञोऽहं त्वां द्रष्टुमिहागतः । त्वयैवं निबद्धौ
 भवेयमिति पूर्वमेव मया ज्ञातं चेन्नाहमिहागतो भवे-
 बम् । किं च त्वत्पिता माता वा त्वां कस्मिंश्चनागरे
 निक्षिप्य भगारद्वारं पिधाय स्वेच्छया विहर्तुमननु-
 मस्य यदि निरोधयेत्तदा त्वं निरोधदुःखमनुभवितुं
 किमिच्छेः ? अतः स्वेच्छया वने विहर्तुं मां विसृजे-
 ति । प्रातश्चाहं प्रबुद्धः स्वप्ने शुकोक्तं स्मृत्वा विस्म-
 बाविष्टः शुक्रमुपगम्याद्राक्षम् । पूर्ववद्विषण्ण एवा-
 सीत् । अथाहं स्वेच्छयायं स्वजातीयैः सह सुखं
 वने विहरत्विति पञ्जरद्वारमपावृत्य तं व्यस्नाक्षम् ।
 सोऽतीव दृष्टः क्षमुदपतत् ॥ १२३ गस्त १६३२

४८. कश्चन दुष्टबालकः शुनकश्च ॥

एकदा कश्चन बालकः बहिर्द्वारे सोपाने समुप-
 विष्टः एकमपूपं खादन्नवर्तत । तदा कश्चन शुनक-
 स्तस्यानतिदूरे बीथ्यां शयानस्तस्थौ । स बालकस्तं
 शुनकं दृष्ट्वा एहोहीत्याह्वयत् । तद्वचनं श्रुत्वा स शुनकः
 समुत्थाय स्वलाङ्गलं चालयन् तस्य समीपमागच्छत् ।
 ततः स बालकः स्वकरस्थस्यापूपस्यैकं शकलं करे
 गृहीत्वा तस्मै शुनकायादर्शयत् । तद्दृष्ट्वा शुनके

तद्गृहीतुं स्वमुखं प्रसारयति, स दुष्टबालको मुष्ट्या तस्य नासिकाबां दृढं प्राहरत् । तेन प्रहतः शुनको बीर्धं विरुदन् प्राद्रवत् । तदा स नृशंसः स्वका दुग्धेष्टितेन उच्चैर्जहास ॥

अथ दुष्टबालको यत्रातिष्ठत् तदभिमुखसद्वान्त-
रुपविष्टः कथ्यन् पुरुषो गवाक्षरन्ध्रेण सर्वं तस्य दुग्धे-
ष्टितं विलो- तदसहमानो बहिरागत्य तं बालक-
माहूय तस्मै एकं रूपकं प्रदर्श्य गृहाणेमं रूपकमि-
त्यवोचत् । बालकस्तद्गृष्ट्वा सत्वरमागत्य तं प्रहीतुं
यावद्भस्तं प्रसारयत्, तावत्स पुमान् स्वहस्तव-
र्तिना वण्डेन तस्याङ्गुलिपर्वणि दृढं प्राहरत् । तदा
बालकः शुनक इव रुदन् हस्तेन हस्तं चर्षन्नघदीत्,
किमर्थं मां प्राहार्षीः? नाहं तव कामपि पीडामका-
र्षम्, न वा त्वां रूपकमयाचिषीति । पुरुषस्तं प्रत्य-
वोचत्, कुतस्त्वं क्षणात्पूर्वं शुनकं प्राहार्षीः? स तव
कामपि बाधां नाकार्षीत्, न वा त्वामपूपमयाचिष्ट ।
यथा त्वमनपराधिनं प्रहतवान् । प्रहाराद्यथा तव
व्यथा समुत्पन्ना तथा शुनकस्यापि व्यथा समुत्पन्ना
भवेदिति त्वमिदानीमवेहि । इतःपरमेवमनपराधि
शुनकरासभादिप्राणिजातं मा हिंसीरिति ॥

१५ अगस्त १९६६

४९. अनृतवादी मेषपालः ॥

आसीद्ग्रामे क्वचित्कश्चिद्बालको मेषपालकः ।
सोऽतिष्ठन्धारयन्मेषान्संनिकृष्टव्रजे सदा ॥ १ ॥

स जातु संभ्रमेणैत्य ग्रामस्थानब्रवीन्मृषा ।
अवास्कन्दति नो मेषान्बृकोऽभ्येत्य कुतश्चन ॥

तद्रक्षार्थमितो यूयं समागच्छत सत्वरम् ।
समाकर्ण्यथ तद्वाक्यं सत्यं मत्वा च तत्क्षणम् ॥

रिरक्षिषन्तस्ते मेषान्गृहीत्वा लगुडादि च ।
आजग्मुस्तत्र तेऽपश्यन्मेषानेव तु केवलम् ॥

न बृकं सोऽथ तान्दृष्ट्वा जहासोषैर्हि बालकः ।
विनोदार्थमनेनैवं कृतं स्यादिति ते विदुः ॥ ५ ॥

अथ निर्भर्त्स्य तं बालं ततो ग्राममयासिषुः ।
दिवसेषु ग्यतीतेषु स बालः सत्यमागतम् ॥ ६ ॥

बृकं दृष्ट्वा भयभ्रान्तस्त्वरितं ग्राममाययौ ।
आगतो बृक इत्येवं सोऽब्रवीद्ग्रामवासिनः ॥ ७ ॥

श्रुत्वा ते तस्य तद्वाक्यं प्रत्यवोचंस्तदा जनाः ।
मूर्खं त्वया वयं भूयो न प्रतारयितुं क्षमाः ॥ ८ ॥

गच्छ गच्छेति तैरुक्तः स बालः पुनरब्रवीत् ।
नेदानीमनृतं वच्मि किं तु सत्यं वदाम्यहम् ॥९॥

इत्येवं बहुधा तेन कथिता अपि ते जनाः ।
पूर्ववद्वितथं मत्वा तद्वाक्यं न विशश्वसुः ॥ १० ॥

वृकोऽथ मेषान्सुबहून्हत्वा कामं वनं ययौ ।
मेषनाशं जनाद्बुद्ध्वा स्वामी बालाय चुक्रुधे ॥ ११ ॥

क्रोधाच्च स्वामिनो बालः पदान्मृष्टो बभूव सः ।
हास्यार्थं वाप्यतो वाच्यं नानृतं भूतिमिच्छता ॥

स्वामिनो महती हानिः स्वस्यापि हि पदच्युतिः ।
संजाता मेषपालस्य परिहासमृषागिरा ॥ १३ ॥

१८ अगस्त



५०. कोकिलः ॥

कोकिलः काक इव न स्थूलः । स नीलमिभ्रधूस-
रवर्णः । तस्य पक्षपुच्छौ नीलौ । पक्षस्य ह्रस्वतया
बहुदूरं डयितुं स न शक्नोति । तस्य चञ्चुः काक-

चञ्चुरिष नताग्रा दीर्घा च । स तथा मक्षिकाः
कीटादींश्च सहसा गृह्णाति, धान्यं फलार्थिकं च
लुनाति । स कीटादीन् धान्यफलादिकं च खादति ।
कोकिलो रुधिरं गायति । स प्रायशो वसन्तसमय
एव दृश्यते, यतो वयं तस्य मनोहरं शब्दं तदानी-
मेव शृणुमः ॥

कोकिला अण्डानि प्रसवितुमितरविहगा इव न
नीडं निर्मिमीते । सा नीडं निर्मातुमशक्ता वा आल-
स्येन न निर्मिमीते वा तन्न जानीमः । अतः काक-
स्त्रियां स्वाण्डानि नीडे निधायाहारान्वेषणाय बहिर्ग-
तायाम्, इयं कोकिला स्वाण्डानि चञ्चा गृहीत्वा
काकस्त्रीनीडे निक्षिप्य गच्छति । पिकाण्डानां प्रायशः
काकाण्डसदृशतया तानि न मदीयानीति काकस्त्री
कथं ज्ञातुं शक्नुयात् । सा तानि स्वीयानीति मत्वा
तेषूपविश्य तावत् तान्युष्णीकरोति, यावदण्डेभ्यः
शाबका न निर्गच्छन्ति । ततः पिकशाबका अण्डे-
भ्यो बहिर्निर्गत्य काकस्त्रियोपनीतेनैव फलाद्याहारेण
वर्धमानस्तस्मिन्नेव नीडे तावन्निवसन्ति, यावत्प्ररू-
ढपक्षा इयितुमाहारादि संपादयितुं च न शक्नुव-
न्ति । प्ररूढपक्षास्तु स्वीयैः कोकिलैरेव मिलन्ति ।
अत एव कोकिलाः परपुष्टा इति भण्यन्ते ॥

२० अगस्त १९



५१. कनकदत्तः ॥

सोमपुरनाम्नि नगरे कनकदत्ताख्यः कश्चन वैश्यो ऽवर्तत । गर्भस्थस्यैव तस्य पिता मृतिमगच्छत् । ततः पापास्तस्य ज्ञातयः पैतृकं सर्वमपि धनमपाहरन् । तद्दृष्ट्वा गर्भिणी तस्य जननी, ते अन्यदप्यनिष्टं कुर्युरिति भीत्या स्वपतिमित्रस्य कुमारदत्तस्य गृहं गत्वा तत्रैवात्मनो गर्भं रक्षन्ती तस्थौ । ततः सा कालेन कनकदत्तं प्रसूय कृच्छ्राणि कर्माणि कुर्वन्ती तमवर्धयत् । विद्याभ्यासयोग्यां दशामापन्ने कनकदत्ते, सा कंचनोपाध्यायमभ्यर्ध्य तस्माल्लिपिं गणित्वादिकं च पुत्रमध्यापयामास ॥

अथैकदा सा अधीतविद्यं धनार्जनयोग्यां घयो ऽवस्थामापन्नं पुत्रं दृष्ट्वा एवमब्रवीत्, पुत्रक, अस्मिन्नगरे विशालाखिलाख्यः कश्चन महाधनो वणिगस्ति, स दरिद्राणां कुलीनानां वणिजां भाण्डमूल्यं ददाति, वणिक्पुत्रतया त्वमपि तत्समीपं गत्वा तं भाण्डमूल्यं याचस्व, तेन दीयमानेन भाण्डमूल्येन त्वमपि त्वत्पूर्वजा इव वाणिज्यं कुर्विति । तच्छ्रुत्वा तथेति कनकदत्ते विशालाखिलसमीपं गतवति, स वाणिक्कचन वणिक्पुत्रमवदत् हे तुराचार! भूतले

योऽयं गतजीवितो मूषको दृश्यते, तेनापि पण्येन कुशलो धनमर्जयति, तव पुनर्मया बहवो दीनारादत्ता भवन्ति, तद्बुद्धिस्तावत्तिष्ठतु, मूलधनमपि त्वया न रक्षितमिति । एवं विशालाबिलोक्तान्येतानि वाक्यानि श्रुत्वा कनकदत्तस्तमवोचत्, वणिकच्छ्रेष्ठ, अहमिमं मूषकं त्वत्तो भाण्डमूल्यार्थं गृह्णामीति । एवमुक्त्वा पत्रिकायां स्वस्य नामादिकं लिखित्वा तां तस्मै दत्त्वा मृतमूषकमग्रहीत् । तत्रस्थो वणिकपुत्रस्तं दृष्ट्वा जहास ॥

ततः कनकदत्तः कस्मैचिद्विडालपोषकाय चणकाञ्जलियुग्मेण मूल्येन तं मूषकं व्यक्रेष्ट । अथ तांश्चणकान् भृष्टान् कृत्वा एकं शीतलास्वादुसलिलपूर्णं कलशं भृष्टचणकांश्चादाय नगराद्बहिर्गत्वा चत्वरे कस्यचिद्बृक्षस्य छायामुपविश्य श्रान्तागताय काष्ठमारिकसहाय तांश्चणकान् शीतलं जलं च सादरं प्रायच्छत् । तेन प्रीतः एकैकः काष्ठिकः द्वे द्वे काष्ठे कनकदत्तायादात् । स तानि काष्ठानि नीत्वा आपणे विक्रीय तैर्लब्धेन मूल्येन काष्ठिकेभ्यः काष्ठानि क्रीत्वा पूर्ववत्तान्यापणे विक्रीणानः क्रमेण कतिपयदिवसाभ्यन्तर एव सकलान्यपि काष्ठानि काष्ठिकेभ्योऽक्रीणात् । अथाकस्मादतिवृष्ट्या दिनत्रयं काष्ठिकेषु वनात्काष्ठान्याहर्तुमशक्तेषु, कनकदत्तः स्ववशे स्थि-

तानि काष्ठानि बहुभी रूपकैर्विक्रीय तैरापणं कृत्वा
वाणिज्यं कुर्वन्निजकौशलेनाधिकं धनमार्जयत् ।
ततः सौवर्णं मूषकं कारयित्वा विशालाखिलाया-
दात् । स तं दृष्ट्वा तस्य बुद्धिकौशलमभिनन्द्य तस्मै
स्वसुतां दत्त्वा विवाहमकारयत् । एषं मितव्ययिनः
कुशला अल्पमूलधनेनापि बहु धनमार्जयन्ति ॥

२२ अगस्त १८३२

५२. नकुलमूषकमार्जारोलूकाः ॥

पुरा विविशानगरीबाह्ये महान्न्यग्रोधोऽभूत् ।
तस्मिन्महातरौ नकुलोलूकमार्जारमूषकाश्चत्वारः
प्राणिनः पृथगालया वसन्ति स्म । तेषु नकुलमूषकौ
तस्य तरोर्मूले भिन्ने भिन्ने बिले न्यवसताम् । मार्जा-
रस्तस्य मध्यभागस्थे महति कोटरे न्यवसत् । उलू-
कस्तु शिरोभागे लतालयेऽनन्यलभ्ये । एतेषु मूषक-
स्त्रिभिर्वध्यः, मार्जारेणापरे त्रेया वध्याः । नकुल-
मूषकौ मार्जारभयादाहाराय निशि परिभ्रमतुः ।
उलूकः स्वभावेनैव रात्रौ परिभ्राम । मार्जारस्तु
निर्भयो दिवा रात्रौ च । तन्नासन्ने यवक्षेत्रे मार्जारः
सदा मूषकलिप्सया, अन्येऽपि त्रयः स्वकाले अन्ना-

भिषाञ्छया गच्छन्तस्तस्थुः ॥

अथैकदा कश्चन लुब्धकश्चण्डालस्तत्रागत्य तत्क्षेत्रगामिनीं मार्जारपदश्रेणीं दृष्ट्वा तद्वधाय क्षेत्रमभितः पाशान्बद्ध्वा ततो ययौ । रात्रौ मार्जारो मूषकजिघांसया समेत्य क्षेत्रं प्रविष्टः पाशैरबध्यत । मूषकोऽप्याहारार्थी तत्र निभृतागतः पाशबद्धं मार्जारं वीक्ष्य जहर्ष ननर्त च । ततः स मूषकस्तत्क्षेत्रं दूरादेकेन बर्त्मना यावद्विशत्, तावदुलूकनकुलावपि तत्रायातौ । तौ बद्धं मार्जारं दृष्ट्वा मूषकं लब्धुमैच्छताम् । मूषकोऽपि दूरत्तौ दृष्ट्वाऽविमो व्यचिन्तयत्, नकुलोलूकभयप्रदं मार्जारं यदि संश्रये, बद्धोऽपि स शत्रुर्मांमेकप्रहारेण मारयेत्, यदि न संश्रये, नकुलोलूको मार्जाराहूरगं मां हन्याताम्, तच्छत्रुसङ्कटगतः क्व गच्छामि, किं करोमीति । एवं विचिन्त्य हस्तापन्नतोऽहमात्मत्राणाय मार्जारमेव श्रयामि । स मां जातु पाशच्छेदोपयोगिनं रक्षेत् इत्येवं पुनरालोच्य मूषकः शनैर्मार्जारं गत्वाऽब्रवीत्, बद्धे त्वय्यतिदुःखं मम ; तस्ते पाशमहं छिनत्ति, सहवासादज्जूनां रिपुष्वपि ज्ञेहो जायते, किं तु तव चित्तमजानतो मम नास्ति विश्वास इति । मार्जारस्तच्छ्रुत्वाऽबोचत्, भद्र, विश्वस्यतां त्वया, अद्य प्रभृति प्राणप्रदायको भवाग्निं ममेति ।

तदाकर्ष्य मार्जारोत्सङ्गं मूषकः शिभिये । तद्दृष्ट्वा
 नकुलोलूकौ निराशौ ततो ययतुः । ततः पाशपीडि-
 तो मार्जारो मूषकं जगाद, मित्रं गतप्राया निशा
 तद्भुतं मे पाशं छिन्दीति । मूषको लुब्धकागमनोन्मु-
 खो मृषा कटकटायमानैर्दशनैः शनैश्छिन्दन् विल-
 म्बमकरोत् । क्षणात्प्रभातायां रजन्याम्, लुब्धके
 निकटागते, मार्जारे अर्धयमाने, मूषको द्राक् पाशां-
 श्चिच्छेद । ततश्छिन्ने पाशे मार्जारे लुब्धकत्रासा-
 विद्रुते, मूषको मृत्युमुक्तः पलाय्य बिलं प्राविशत् ।
 पुनर्मार्जारेणाहूतः स्वस्थानान्नाचलत्, किं त्ववो-
 चत्, कालविशेषे ह्यरिर्मित्रं जायते न सर्वदेति ।
 एषं तिरश्चापि मूषकेण बहुभ्यः शत्रुभ्यः प्रहया
 आत्मा रक्षितः ॥

२४ अगस्त १९३२

५३. कैलासगामी मूर्खः ॥

—*—

कचिन्मठे बहूनां मुग्धानां मुख्यो मुग्धः कश्चना-
 सीत् । स जातु केनचिद्वाच्यमानात्पुराणात्तटाक-
 कर्तुरमुत्र महस्फलमश्रौषीत् । ततः स धनसंपूर्णो
 निजान्मठान्नातिदूरे विपुलं सलिलपूरितं तटाकं

कारयामास । एकदा स मुग्धाप्रणीस्तिं तटाकं द्रष्टुं
गतः केनाप्युत्पादितं तस्य तटं व्यलोकयत् । स
तथैवान्येद्युरागत्य तस्य तटाकस्यान्यत्तटमुत्जातं
दृष्ट्वा सोद्वेगः समचिन्तयत्, प्रातः प्रभातादारभ्य
इहैव वासरं स्थापयामि, द्रक्ष्यामि तं, य एवं करो-
तीति । एवं विचिन्त्य अन्येद्युः प्रगे यावदेत्यास्ते,
तावत्तत्र दिव्योऽवतीर्य शृङ्गाभ्यां तटं खनन्तं वृषभं
ददर्श । स तं दृष्ट्वा दिव्योऽयं वृषभः, तत्किममुना
सह न दिवं यामीति विचिन्त्य तस्य वृषभस्य समी-
पमुपेत्य तस्य पुच्छं हस्ताभ्यां दृढमग्रहीत् । ततः स
भगवान् वृषभः पुच्छाग्रलग्नं तं मुग्धमुत्क्षिप्य क्षणा-
त्स्वं धाम कैलासं निनाय । स तत्र दिव्यानि भक्ष्या-
णि मोदकादीन्यवाप्य भुञ्जानः कतिचिद्दिनानि सुखं
न्यवसत् ॥

अथैकदा मुग्धाप्रणीर्गतागतानि कुर्वाणं तं महा
वृषभं विलोक्य दैवेन मोहितो मनस्याचिन्तयत्,
वृषपुच्छाग्रलग्नो गच्छामि, पश्यामि बान्धवान्,
अद्भुतमिदं तेभ्यः कथयित्वा पुनरहं तथैवैष्यामीति ।
एवं संचिन्त्य वृषभमुपेत्य गच्छतस्तस्य पुच्छमाल-
लम्ब्य भुवस्तलमगात् । अथ मठं प्राप्तस्तत्र स्थितै-
रन्यैर्मुग्धैराक्षिप्य क्व गतोऽसीति पृष्ठस्तान् स्ववृ-
त्तान्तं शशंस । ततस्ते सर्वे श्रुताश्चर्यास्तं प्रार्थयन्तः,

प्रसीद, नय तत्रास्मानपि, भोजय मोदकानिति । स
तथेत्युक्त्वा परदिने तान् तटाकोपान्तमनयत् ।
क्षणात्परं वृषस्तत्राययौ । तस्य लाङ्गूलं मुख्यो मुग्धः
पाणिद्वयेन जग्राह । तस्य चरणावन्योऽगृह्णात् ।
तस्यापि चेतः । एवमन्योन्याङ्गिलग्नैस्तैर्मुग्धैर्याव-
च्छृङ्खला रचिता तावत्स वृषो जवाद्दुत्पपात नभः ।
लाङ्गूलाम्बि मुग्धके वृषे याति, दैवयोगादेको
मुग्धो मुग्धमुख्यं पप्रच्छ, कियत्प्रमाणा मोदका
भवता भक्षिता इति । तदाकर्ण्य स मुग्धनायको
भ्रष्टानुसन्धानो वृषपुच्छं विमुच्य संश्लिष्टौ पञ्चा-
कारौ करौ कृत्वा, इयत्प्रमाणा इत्याशु दर्शयन् याव-
स्तान् प्रत्यबोचत्, तावत्स चान्येऽपि ते सर्वे ज्ञा-
त्विपत्य विपेदिरे । वृषभः कैलासं प्रायात् ॥



२६३गा

५४. सुहृदौ भल्लूकश्च ॥

एकदा सुहृदौ कौचिद्भ्रामं जिगमिषू पथि ।
गच्छतो रहितं किञ्चित्संभवेदावयोर्यदि ॥ १ ॥

आवाभ्यां प्रतिपत्तव्या परस्परसहायता ।
इत्येवं तावदुस्तां समयं पुरुषौ मिथः ॥ २ ॥

आजगाम तयोरेवं गच्छतोः कृतसंविदोः ।
अग्रतः कोऽपि भल्लूको गुल्माभिर्गत्य सत्वरम् ॥

तं दृष्ट्वा तु तयोरेकः पुरुषो लघुविग्रहः ।
वृक्षं कंचित्समारुह्य तस्थौ गूढकलेबरः ॥ ४ ॥

अपरस्तु महाकायो मनस्यालोचयत्तदा ।
न सामर्थ्यं ममैकस्य पथि भल्लूकनिग्रहे ॥ ५ ॥

ऋक्षो नरं गतप्राणं न कदाचिदपि स्पृशेत् ।
इत्येषा लौकिकी धार्ता मया मातुः श्रुता पुरा ॥
तदहं मृतवद्वर्त इत्यालोचय स बुद्धिमान् ।
श्वासं संस्तभ्य शेते स हस्तौ पादौ प्रसार्य च ॥

ऋक्षस्तु तमुपागत्य जघ्रावङ्गानि सर्वशः ।
श्वासाभावान्मृतं मत्वा हिंसां कामपि नाकरोत् ॥

ऋक्षो वनमगाहिष्ट ततो वृक्षस्थपुरुषः ।
अवरुह्य तरोस्तस्मात्समागत्येतरान्तिकम् ॥ ९ ॥

पप्रच्छ सस्मितं मित्रं भल्लूकस्त्वां किमब्रवीत् ।
यतो मयैष दृष्टोऽभून्निधाय वदनं स्वकम् ॥ १० ॥

निफटे तव कर्णस्व कथयन्निव किञ्चन ।
तं परः प्रत्युवाचेदमृक्षो मं नान्यदब्रवीत् ॥ ११ ॥

इतःपरमपीडक्षे जाल्मे स्वार्थपरे नरे ।
विश्वासो नैव कर्तव्य इत्येतन्मात्रमीरितम् ॥१२॥

तूष्णीमासीत्स तच्छ्रुत्वा लज्जावनतमस्तकः ।
आपद्धि निकषप्रावा मित्रतत्त्वपरीक्षणे ॥ १३ ॥

३० अगस्त १९६

५५. लोहाः सुवर्णं च ॥

लोहाः प्रायशः कठिनाः भास्वरा भारवन्तश्च ।
सर्वेऽपि लोहा बह्विसंयोगे सति द्रवन्ति । परं तु
केचन धातवो द्रवीभवितुमधिकमग्नितापमपेक्षन्ते ।
लोहाश्च पार्थिवांशैः शिलावयवैश्च समाकीर्णं भूमौ
वर्तन्ते । खनिप्रादिना भूमिं खनित्वा तान्बहिर्नयन्ति ।
बहिर्नीताः अग्न्यादिसंस्कृताः शुद्धा भवन्ति । शु-
द्ध्यनन्तरमेव ते स्वस्वरूपं भजन्ते । संस्कारात्पूर्वं
पाषाणादय इव दृश्येरन् । तदा तान्दृष्ट्वा पते लोहा
इति न वयं ज्ञातुं शक्नुमः ॥

लोहैरनेके सोपयोगाः पदार्थाः क्रियन्ते । लोहा
अनेकविधाः सन्ति । तेषु सुवर्णम्, रजतम्, अयः,
ताम्रम्, पिप्तलम्, सीसं च मुख्यानि । तेष्वपीतरा-

पेक्षया सुरूपतया सुवर्णमेव उत्तमो धातुः । सुवर्णं पीतं गुरु सीसमिवातिमृदु च । तद्गुघणादिना अभिह्न्यमानं प्रतनुपत्ररूपताम्, आकृष्यमाणं सूक्ष्मसूत्रतां चाधिगच्छति । एकव्रीहिपरिमितेन सुवर्णेन त्रिंशत्पाददीर्घा तन्वी आक्रष्टुं शक्यते । वाय्वालोकादि संसृष्टमपि ताम्रवत्सुवर्णं न मलिनी भवति । सुवर्णेन धलयकुण्डलाङ्गुलीयाद्यनेकविधान्याभरणानि पात्रादीनि च कुर्वन्ति । दीनारा अपि सुवर्णेन रच्यन्ते । दीनाराभक्तुं सुवर्णेन द्वादशांशं ताम्रं संयोजयन्ति । ताम्रसंयुक्तमेव सुवर्णं कठिनतामापद्यते । अन्यथा शुद्धसुवर्णनिर्मिता दीनाराभरणादयः क्षयेयुः ॥

सुवर्णरसेन रजतादिनिर्मितान्याभरणानि भाजनानि च लिम्पन्ति । सुवर्णरसलिप्तानि वस्तूनि सुवर्णमयकल्पान्येव दृश्यन्ते । तादृशवस्तुषु लिप्तं सुवर्णं चिरकालं स्थायिभवति । सुवर्णपरीक्षिकाः सुवर्णं निकषे घर्षित्वा निकषपतितां सुवर्णरेखां दृष्ट्वा सुवर्णस्य शुद्धतां जानीयुः । उज्ज्वलतया दुर्लभतया च सुवर्णं बहुमूल्यम् ॥

सुवर्णं भूमौ बहुषु देशेषु लभ्यते । नदीनां मध्यवर्तिनीषु सिकतासु स्तोकशः, खनिषु बाहुल्येन लभ्यते । खनिषु सुवर्णाणुगर्भाः बृहदुपलाः सन्ति ।

तान्बहिर्नीत्वा चूर्णीकृत्य पात्रस्थापितान् प्रवहञ्जले
निक्षिपन्ति । जलप्रवाहः सुवर्णाणून् गुरुतया वि-
सृज्य पाषाणाणून्पोहति ॥

१सितंबर१६ः

५६. भारिकः सिद्धदत्तः ॥

प्राक्पाटलिपुत्रके पुरे सिद्धदत्ताभिधः कश्चन भा-
रिको बभूव । स प्रत्यहं काष्ठभारं वनादानीयापणे
विक्रीय ततो लब्धेन मूल्येन कुटुम्बं पुष्पश्रवर्तत ।
एकदा स वनं दूरे गतो दैवात्तत्रस्थांश्चतुरो यक्षान्
दिव्याभरणवाससो ददर्श । ते यक्षास्तं भीतं वीक्ष्य
प्रीत्या तं पृष्ट्वा कुटुम्बिनं दरिद्रं बुद्ध्वा समुत्पन्नकृपा
बभाषिरे, भद्र त्वमिहास्मदन्तिके कर्मकरस्तिष्ठ, वयं
तव गृहनिर्वाहमक्लेशं करिष्याम इति । तच्छ्रुत्वा
सिद्धदत्तस्तथेति तदन्तिके तस्थौ । तेषां कृत्वा
ज्ञानादिपरिचर्यां चकार । समागते भोजनसमये
ते यक्षास्तं जगदुः, भद्र! आहारमस्मभ्यममुतो
घटाद्देहीति । एवमुक्त्वा एकं घटं तस्मै दर्शयामासुः ।
स तं घटमन्तःशून्यं विलोक्य व्यलम्बत । तदा ते
गुह्यकाः सस्मिताननाः भूयस्तमाहुः, सिद्धदत्त,

त्वं न बोत्सि, घटान्तस्तव हस्तं क्षिप, यथेच्छं सर्वं
 लप्स्यसे, यदसौ घटः काम्यप्रद इति । तदाकर्ण्य स
 घटान्तः पार्णि प्रवेश्य कामितमन्नपानादि दृष्ट्वा स-
 विस्मयस्तेभ्य आहारादिकं दत्त्वा स्वयमपि बुभुजे ।
 सिद्धदत्तः कुटुम्बचिन्तार्तस्तान् यक्षान् पशमन्वहै
 भक्त्या भीत्या च परिचरंस्तदन्तिके तस्थौ । कुटुम्बं
 च दुःखार्ते गुह्यकैः स्वप्नादेशेनाश्वासितं तत्प्रसाद-
 लब्धाहारादिषस्तुजातं सुखमधर्तत ॥

एवं मासमाप्तमतिक्रान्तम् । ततस्ते यक्षाः सिद्ध-
 दत्तमभ्यधुः; भद्रं तवानया भक्त्या तुष्टाः स्मः, ब्रूहि
 किं ते दद्यामि इति । तच्छ्रुत्वा स तान् जगाद, यदि
 सत्यं तुष्टाः स्य, तर्हि युष्माभिरयं घटो दीयतामिति
 ते तमूचुः, त्वं नैनं रक्षितुं शक्यसि, भग्नो भवेद्यदि
 किमपि न दद्यात्; तदपरं वृणीष्वेति । एवं तैरुक्तो
 ऽपि स मूढो यदापरं नैच्छत्तदा ते तं घटं तस्मै
 ददुः । दृष्टः स तान्प्रणम्य घटमादाय जवात्स्वगृहं
 जगाम । तत्र स नन्दितबान्धवः तस्माद्घटान्नोजना-
 दि लब्ध्वा गुप्त्यर्थं तमन्वभाण्डे निधाय स्वजनैः
 सह सुखं भुञ्जानोऽतिष्ठत् ॥

अथ जातु स भारमुक्तो भोगान्भुञ्जानः पानमत्तः
 क्रुतस्तवेषा भोगभीरिति बन्धुभिरपृच्छयत । मूढो

गर्वेण तान् व्यक्तमब्रुवन्नीप्सितार्थदं तं घटं गृहीत्वा
 नर्तितुं प्रारंभे । नृत्यतस्तस्य मदोद्रेकस्फलद्रुतेः स्क-
 न्धात्स घटः पतित्वा भुवि खण्डशो बभूव । तदा
 क्रिद्धदत्तो विषण्णः पूर्वावस्थामलभत । एवं दैवाभि-
 ज्ञानां प्राप्तोऽप्यर्थः पलायते ॥



